

# خونِ مسلم کی حرمت



شیخ الاسلام ڈاکٹر محمد طاہر القادری

منہاج القرآن پبلیکیشنز



# خونِ مسلم کی حرمت

شیخ الاسلام ڈاکٹر محمد طاہر القادری

منہاج القرآن پبلیکیشنز

365- ایم، ماڈل ٹاؤن لاہور، فون: 8514 3516 140-140-111 (+92-42)

یوسف مارکیٹ، غزنی سٹریٹ، اردو بازار، لاہور، فون: 3723 7695 (+92-42)

[www.Minhaj.org](http://www.Minhaj.org) - [sales@Minhaj.org](mailto:sales@Minhaj.org)


جملہ حقوق بحق تحریک منہاج القرآن محفوظ ہیں

نام کتاب	:	خونِ مسلم کی حرمت
تصنیف	:	شیخ الاسلام ڈاکٹر محمد طاہر القادری
اہتمامِ اشاعت	:	فریڈملٹ ریسرچ انسٹی ٹیوٹ Research.com.pk
مطبع	:	منہاج القرآن پرنٹرز، لاہور
اشاعتِ اول	:	اگست 2010ء
تعداد	:	1,100
قیمت	:	50/- روپے



نوٹ: شیخ الاسلام ڈاکٹر محمد طاہر القادری کی تصانیف اور ریکارڈڈ خطبات و لیکچرز کی کیسٹس اور CDs سے حاصل ہونے والی جملہ آمدنی اُن کی طرف سے ہمیشہ کے لیے تحریک منہاج القرآن کے لیے وقف ہے۔  
(ڈائریکٹر منہاج القرآن پبلی کیشنز)

fmri@research.com.pk



مَوْلَايَ صَلِّ وَسَلِّمْ دَائِمًا اَبَدًا  
عَلَى حَبِيبِكَ خَيْرِ الْخَلْقِ كُلِّهِمْ  
مُحَمَّدٌ سَيِّدُ الْكَوْنَيْنِ وَالثَّقَلَيْنِ  
وَالْفَرِيقَيْنِ مِنْ عَرَبٍ وَمِنْ عَجَمٍ

﴿ صَلَّى اللهُ تَعَالَى عَلَيْهِ وَعَلَى آلِهِ وَصَحْبِهِ وَبَارَكَ وَسَلَّمَ ﴾

حکومت پنجاب کے نوٹیفکیشن نمبر ایس او (پی۔اے۔۱) ۱-۲ / ۸۰ پی آئی وی،  
مورّخہ ۳۱ جولائی ۱۹۸۲ء؛ حکومت بلوچستان کی چٹھی نمبر ۸۷-۴-۲۰ جنرل و ایم  
۲ / ۳-۹۷۰، مورّخہ ۲۶ دسمبر ۱۹۸۷ء؛ حکومت شمال مغربی سرحدی صوبہ کی  
چٹھی نمبر ۲۲۳۱۱-۶۷-۱ / ۱ اے ڈی (لابریری)، مورّخہ ۲۰ اگست ۱۹۸۶ء؛  
اور حکومت آزاد ریاست جموں و کشمیر کی چٹھی نمبر س ت / انتظامیہ ۶۳-۸۰۶۱ /  
۹۲، مورّخہ ۲ جون ۱۹۹۲ء کے تحت شیخ الاسلام ڈاکٹر محمد طاہر القادری کی تصنیف  
کردہ کتب تمام تعلیمی اداروں کی لائبریریوں کے لیے منظور شدہ ہیں۔

صفحہ	عنوانات
	<b>فہرست</b>
۹	پیش لفظ ❁
	<b>باب اول</b>
۱۱	مسلمانوں کے جان و مال کا احترام
۱۴	۱۔ مومن کی حرمت کعبہ کی حرمت سے زیادہ ہے
۱۵	۲۔ مسلمان کی طرف ہتھیار سے محض اشارہ کرنا بھی منع ہے
۱۷	۳۔ دوران جنگ کسی شخص کے اظہارِ اسلام کے بعد اس کے قتل کی ممانعت
۲۱	۴۔ فتنہ پروروں سے ہمدردی اور تعاون کی ممانعت
۲۲	۵۔ مساجد پر حملے کرنے والے سب سے بڑے ظالم ہیں

صفحہ	عنوانات
	<b>باب دوم</b>
۲۵	مسلمانوں کو اذیت دینے اور قتل کرنے کی سزا
۲۷	۱۔ ایک مومن کا قتل پوری دنیا کی تباہی سے بڑا گناہ ہے
۲۹	۲۔ انسانی جان کا قتل مثل کفر ہے
۳۴	۳۔ مسلمانوں کا قتل عام کفریہ فعل ہے
۳۴	۴۔ قتل، شرک کی طرح ظلمِ عظیم ہے
۳۷	۵۔ خونِ خرابہ تمام جرائم سے بڑا جرم ہے
۴۰	۶۔ مسلمانوں کو (بم دھاکوں یا دیگر طریقوں سے) جلانے والے جہنمی ہیں
۴۲	۷۔ مسلمان کو قتل کرنے والے کی کوئی عبادت قبول نہیں ہوگی
۴۳	۸۔ مسلمانوں کو تکلیف دینے والے کے لیے عذابِ جہنم
	<b>باب سوم</b>
۴۷	خودکشی فعلِ حرام ہے
۴۹	۱۔ خودکشی کیوں حرام ہے؟
۴۹	۲۔ قرآن و حدیث میں خودکشی کی ممانعت

صفحہ	عنوانات
۵۲	۳۔ خودکش دُہرے عذاب کا مستحق ہے
۵۴	۴۔ خودکشی کا حکم دینے والے اُمراء کی مذمت
۵۷	۵۔ خودکشی کرنے والے پر جنت حرام ہے
۵۹	۶۔ دورانِ جہاد بھی خودکشی کرنے والا جہنمی ہے
۶۲	۷۔ حضور ﷺ نے خودکشی کرنے والے کی نمازِ جنازہ نہیں پڑھائی
۶۳	خلاصہ کلام
۶۵	﴿ مَا خذ و مراجع ﴾



## پیش لفظ

یہ مسلمہ حقیقت ہے کہ اسلام امن کا داعی ہے۔ یہی وجہ ہے کہ اپنے ماننے والوں کو قدم قدم پر تحمل و برداشت اور اعتدال و توازن کی تلقین کرتا ہے۔ اسلام میں ایک مسلمان کے جسم و جان اور عزت و آبرو کی قدر و قیمت اور حرمت و تقدس کس قدر ہے؟ یہ جاننے کے لیے حضور نبی اکرم ﷺ کے اس فرمان ذی شان پر غور کریں۔ حضور نبی اکرم ﷺ نے طواف کی حالت میں کعبہ معظمہ کو مخاطب کرتے ہوئے ارشاد فرمایا: ”(اے کعبہ!) تو کتنا عمدہ ہے اور تیری خوشبو کتنی پیاری ہے، تو کتنا عظیم المرتبت ہے اور تیری حرمت کتنی زیادہ ہے، (تیری ان تمام عظمتوں کے باوجود) قسم ہے اس ذات کی جس کے قبضہ قدرت میں محمد ﷺ کی جان ہے! مومن کے جان و مال کی حرمت اللہ کے نزدیک تیری حرمت سے بھی زیادہ ہے۔“ اسی طرح دوسرے مقام پر آپ ﷺ نے صرف ایک مومن کے قتل کو پوری دنیا کی تباہی و بربادی سے بھی زیادہ افسوس ناک اور بڑا قرار دیتے ہوئے ارشاد فرمایا: اللہ تعالیٰ کے نزدیک ایک مسلمان شخص کے قتل سے پوری دنیا کا ناپید (اور تباہ) ہو جانا کم نقصان دہ ہے۔“

جمہور مسلمانوں پر شرک و بدعت کے فتوے لگا کر ان کے خون کو مباح قرار دینے والے دہشت گردوں کے احوال و ظروف، مجالست و مصاحبت اور نفسیات کا تنقیدی جائزہ لیا جائے تو یہ حقیقت روز روشن کی طرح عیاں ہو جاتی ہے کہ اُمت کی اجتماعی دانش، جدید عصری علوم اور اُفکار تازہ سے عدم استفادہ کی وجہ سے اُن کی ذہنی و فکری تربیت نہایت ہی تنگ نظری کے ماحول میں ہوئی ہے۔ انتہا پسندی اسی تنگ نظری کا نتیجہ ہے جو انسان کو جارحیت پر اُکساتی ہے اور پھر جارحیت کا منطقی نتیجہ دہشت گردی (terrorism) کی بھیانک صورت میں رونما ہوتا ہے۔ مسلمانوں کو بلاوجہ قتل کرنے والے ایسے ظالم

وسفاک لوگوں کی ذلت آمیز سزا کا اندازہ یہاں سے لگایا جاسکتا ہے کہ اللہ ﷻ نے وَمَنْ يَّقْتُلْ مُؤْمِنًا مُتَعَمِدًا فَجَزَاؤُهُ جَهَنَّمُ خَالِدًا فِيهَا (اور جو شخص کسی مسلمان کو قصداً قتل کرے تو اس کی سزا دوزخ ہے کہ مدتوں اس میں رہے گا) فرما کر ان کی دردناک سزا کی شدت و حدت میں کئی گنا اضافہ کر دیا۔

کتنے افسوس کا مقام ہے کہ دنیا کو احترامِ آدمیت، حرمتِ انسانیت اور محبت و یگانگت کا درس دینے والے مسلمان آج خود نفرت و تصادم، افتراق و انتشار اور جبر و تشدد کا شکار ہیں۔ دین کے ناقص اور ادھورے فہم کی وجہ سے آج حالت یہاں تک پہنچ چکی ہے کہ محض فکری و نظریاتی اور اعتقادی اختلاف کی وجہ سے اپنے مخالفین کو قتل کرنا اور ان کے مال و جان کو تلف کرنا باعثِ اجر و ثواب سمجھا جانے لگا ہے۔ زیر نظر کتابچہ میں شیخ الاسلام ڈاکٹر محمد طاہر القادری مدظلہ العالی نے اسی خطرناک فکری مغالطے کے ازالے کی کامیاب اور قابل تحسین کوشش کی ہے۔ یہ کتابچہ حضرت شیخ الاسلام مدظلہ العالی کے دہشت گردی کے خلاف ضخیم تاریخی فتوے کا ایک اہم باب ہے جس میں آپ نے مسلمانوں کی جان و مال اور عزت و آبرو کی حرمت بیان کرتے ہوئے اسلام اور جہاد کے نام پر خونِ مسلم سے ہولی کھیلنے والوں کے سفاک چہروں کو ناقابلِ تردید دلائل سے بے نقاب کیا ہے۔

دعا ہے کہ اللہ ﷻ مسلمانوں کو باہمی اتحاد و اتفاق، محبت و رواداری اور بھائی چارے کی توفیق عطا فرمائے اور جسدِ ملت کو كَانَهُمْ بَنِيَانٌ مَّرْصُوصٌ کا عملی پیکر بنائے۔ (آمین بجاہ سید المرسلین ﷺ)

(محمد افضل قادری)

سینئر ریسرچ اسکالر، فریڈملٹ ریسرچ انسٹی ٹیوٹ

۱۳ رمضان المبارک، ۱۴۳۱ھ

باب اوّل

مسلمانوں کے جان و مال کا احترام



اسلام تکریمِ انسانیت کا دین ہے۔ یہ اپنے ماننے والوں کو نہ صرف آمن و آشتی، نخل و برداشت اور بقاءِ باہمی کی تعلیم دیتا ہے بلکہ ایک دوسرے کے عقائد و نظریات اور مکتب و مشرب کا احترام بھی سکھاتا ہے۔ یہ نہ صرف مسلمانوں بلکہ بلا تفریقِ رنگ و نسل تمام انسانوں کے قتل کی سختی سے ممانعت کرتا ہے۔ اسلام میں کسی انسانی جان کی قدر و قیمت اور حرمت کا اندازہ یہاں سے لگایا جاسکتا ہے کہ اس نے بغیر کسی وجہ کے ایک فرد کے قتل کو پوری انسانیت کے قتل کے مترادف قرار دیا ہے۔ اللہ ﷻ نے تکریمِ انسانیت کے حوالے سے قرآن حکیم میں ارشاد فرمایا:

مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا. (۱)

”جس نے کسی شخص کو بغیر قصاص کے یا زمین میں فساد (پھیلانے کی سزا) کے (بغیر، ناحق) قتل کر دیا تو گویا اس نے (معاشرے کے) تمام لوگوں کو قتل کر ڈالا۔“

اس آیت مبارکہ میں انسانی جان کی حرمت کا مطلقاً ذکر کیا گیا ہے جس میں عورت یا مرد، چھوٹے بڑے، امیر و غریب حتیٰ کہ مسلم اور غیر مسلم کسی کی تخصیص نہیں کی گئی۔ مدعا یہ ہے کہ قرآن نے کسی بھی انسان کو بلا وجہ قتل کرنے کی نہ صرف سخت ممانعت فرمائی ہے بلکہ اسے پوری انسانیت کا قتل ٹھہرایا ہے۔ جہاں تک قانونِ قصاص وغیرہ میں قتل کی سزا، سزائے موت (capital punishment) ہے، تو وہ انسانی خون ہی کی حرمت و حفاظت کے لئے مقرر کی گئی ہے۔

(۱) المائدہ، ۵: ۳۲

## ۱۔ مومن کی حرمت کعبہ کی حرمت سے بھی زیادہ ہے

سیاسی، فکری یا اعتقادی اختلافات کی بنا پر مسلمانوں کی اکثریت ( large majority) کو کافر، مشرک اور بدعتی قرار دیتے ہوئے انہیں بے دریغ قتل کرنے والوں کو معلوم ہونا چاہیے کہ اللہ اور اُس کے رسول ﷺ کے نزدیک مومن کے جسم و جان اور عزت و آبرو کی اہمیت کعبۃ اللہ سے بھی زیادہ ہے۔ صاحبِ شریعت حضور نبی اکرم ﷺ نے ایک مومن کی حرمت کو کعبے کی حرمت سے زیادہ محترم قرار دیا ہے۔ امام ابن ماجہ سے مروی حدیث مبارکہ ملاحظہ ہو:

عَنْ عَبْدِ اللَّهِ بْنِ عُمَرَ قَالَ: رَأَيْتُ رَسُولَ اللَّهِ ﷺ يَطُوفُ بِالْكَعْبَةِ، وَيَقُولُ: مَا أَطْيَبُكَ وَأَطْيَبَ رِيحِكَ، مَا أَعْظَمَكَ وَأَعْظَمَ حُرْمَتَكَ، وَالَّذِي نَفْسُ مُحَمَّدٍ بِيَدِهِ، لِحُرْمَةِ الْمُؤْمِنِ أَعْظَمُ عِنْدَ اللَّهِ حُرْمَةً مِنْكَ مَالِهِ وَدَمِهِ، وَأَنْ نَظُنَّ بِهِ إِلَّا خَيْرًا. (۱)

”حضرت عبد اللہ بن عمر رضی اللہ عنہما سے مروی ہے کہ انہوں نے حضور نبی اکرم ﷺ کو خانہ کعبہ کا طواف کرتے دیکھا اور یہ فرماتے سنا: (اے کعبہ!) تو کتنا عمدہ ہے اور تیری خوشبو کتنی پیاری ہے، تو کتنا عظیم المرتبت ہے اور تیری حرمت کتنی زیادہ ہے، قسم ہے اس ذات کی جس کے ہاتھ میں محمد کی جان ہے! مومن کے جان و مال کی حرمت اللہ کے نزدیک تیری حرمت سے زیادہ ہے اور ہمیں مومن کے بارے میں نیک گمان ہی رکھنا چاہئے۔“

(۱) ۱۔ ابن ماجہ، السنن، کتاب الفتن، باب حرمة دم المؤمن وماله، ۲:

۱۲۹۷، رقم: ۳۹۳۲

۲۔ طبرانی، مسند الشاميين، ۲: ۳۹۶، رقم: ۱۵۶۸

۳۔ منذری، الترغیب والترہیب، ۳: ۲۰۱، رقم: ۳۶۷۹

## ۲۔ مسلمان کی طرف ہتھیار سے محض اشارہ کرنا بھی منع ہے

### اسلحہ کی کھلی نمائش پر بھی پابندی

نولادی اور آتشیں اسلحہ سے لوگوں کو قتل کرنا تو بہت بڑا اقدام ہے۔ حضور نبی اکرم ﷺ نے اہل اسلام کو اپنے مسلمان بھائی کی طرف اسلحہ سے محض اشارہ کرنے والے کو بھی ملعون و مردود قرار دیا ہے۔

۱۔ حضرت ابو ہریرہ سے مروی ہے کہ حضور نبی اکرم ﷺ نے ارشاد فرمایا:

لَا يُشِيرُ أَحَدُكُمْ إِلَى أَخِيهِ بِالسَّلَاحِ، فَإِنَّهُ لَا يَدْرِي أَحَدُكُمْ لَعَلَّ الشَّيْطَانَ يَنْزِعُ فِي يَدِهِ، فَيَقَعُ فِي حُفْرَةٍ مِنَ النَّارِ. (۱)

”تم میں سے کوئی شخص اپنے بھائی کی طرف ہتھیار سے اشارہ نہ کرے، تم میں سے کوئی نہیں جانتا کہ شاید شیطان اس کے ہاتھ کو ڈمگا دے اور وہ (قتلِ ناحق کے نتیجے میں) جہنم کے گڑھے میں جا گرے۔“

یہاں استعارے کی زبان میں بات کی گئی ہے یعنی ممکن ہے کہ ہتھیار کا اشارہ کرتے ہی وہ شخص طیش میں آجائے اور غصہ میں بے قابو ہو کر اسے چلا دے۔ اس عمل کی مذمت اور قباحت بیان کرنے کے لئے اسے شیطان کی طرف منسوب کیا گیا ہے تاکہ لوگ اسے شیطانی فعل سمجھیں اور اس سے باز رہیں۔

۲۔ یہی مضمون ایک اور حدیث میں اس طرح بیان ہوا ہے:

(۱) ۱۔ مسلم، الصحيح، کتاب البر والصلة والآداب، باب النهي عن

إشارة بالسلح، ۴: ۲۰۲۰، رقم: ۲۶۱۷

۲۔ حاکم، المستدرک علی الصحيحین، ۳: ۵۸۷، رقم: ۶۱۷۶

۳۔ بیہقی، السنن الكبرى، ۸: ۲۳، الرقم: ۲۶۱۷

مَنْ أَسَارَ إِلَىٰ أَخِيهِ بِحَدِيدَةٍ، فَإِنَّ الْمَلَائِكَةَ تَلْعَنُهُ حَتَّىٰ يَدَعَهُ، وَإِنْ كَانَ أَخَاهُ لِأَبِيهِ وَأُمِّهِ. (۱)

”جو شخص اپنے بھائی کی طرف ہتھیار سے اشارہ کرتا ہے فرشتے اس پر اس وقت تک لعنت کرتے ہیں جب تک وہ اس اشارہ کو ترک نہیں کرتا خواہ وہ اس کا حقیقی بھائی (ہی کیوں نہ) ہو۔“

۳۔ حضور علیہ الصلوٰۃ والسلام نے کسی دوسرے پر اسلحہ تاننے سے ہی نہیں بلکہ عمومی حالات میں اسلحہ کی نمائش کو بھی ممنوع قرار دیا۔ حضرت جابر رضی اللہ عنہ سے روایت ہے کہ:

نَهَى رَسُولُ اللَّهِ ﷺ أَنْ يَتَعَاطَى السَّيْفُ مَسْلُولًا. (۲)

”رسول اکرم ﷺ نے ننگی تلوار لینے دینے سے منع فرمایا۔“

- (۱) ۱- مسلم، الصحيح، كتاب البر والصلوة والآداب، باب النهي عن إشارة بالسلاح، ۴: ۲۰۲۰، رقم: ۲۶۱۶
- ۲- ترمذی، السنن، كتاب الفتن، باب ما جاء في إشارة المسلم إلى أخيه بالسلاح، ۴: ۴۶۳، رقم: ۲۱۶۲
- ۳- حاکم، المستدرک علی الصحيحین، ۲: ۱۷۱، رقم: ۲۶۶۹
- ۴- ابن حبان، الصحيح، ۱۳: ۲۷۲، رقم: ۵۹۴۴
- ۵- بیہقی، السنن الکبریٰ، ۸: ۲۳، رقم: ۱۵۶۴۹
- (۲) ۱- ترمذی، السنن، كتاب الفتن، باب ما جاء في النهي عن تعاطي السيف مسلولًا، ۴: ۴۶۴، رقم: ۲۱۶۳
- ۲- أبو داود، السنن، كتاب الجهاد، باب ما جاء في النهي أن يتعاطي السيف مسلولًا، ۳: ۳۱، رقم: ۲۵۸۸
- ۳- حاکم، المستدرک علی الصحيحین، ۴: ۳۲۲، رقم: ۷۷۸۵
- ۴- ابن حبان، الصحيح، ۱۳: ۲۷۵، رقم: ۵۹۴۶



ننگی تلوار کے لینے دینے میں جہاں زخمی ہونے کا احتمال ہوتا ہے وہاں اسلحہ کی نمائش سے اشتعال انگیزی کا بھی خدشہ رہتا ہے۔ اسلام کے دین خیر و عافیت اور مذہب امن و سلامتی ہونے کا اس سے بڑا اور کیا ثبوت ہو سکتا ہے کہ حضور نبی اکرم ﷺ نے کھلے بندوں اسلحہ کی نمائش پر پابندی لگا دی، تاکہ نہ تو اسلحہ کی دوڑ شروع ہو اور نہ ہی اس سے کسی کو threat کیا جاسکے۔ مذکورہ حدیث میں لفظ مَسْلُولِ اس امر کی طرف اشارہ کر رہا ہے کہ ریاست کے جن اداروں کے لیے اسلحہ ناگزیر ہو وہ بھی اس کو غلط استعمال سے بچانے کے لیے foolproof security کے انتظامات کریں۔

درج بالا بحث سے ثابت ہوتا ہے کہ جب اسلحہ کی نمائش، دکھاوا اور دوسروں کی طرف اس سے اشارہ کرنا سخت منع ہے تو اس کے بل بوتے پر ایک مسلم ریاست کے نظم اور اتھارٹی کو چیلنج کرتے ہوئے آتشیں گولہ و بارود سے مخلوقِ خدا کے جان و مال کو تلف کرنا کتنا بڑا گناہ اور ظلم ہوگا!

### ۳۔ دورانِ جنگ کسی شخص کے اظہارِ اسلام کے بعد اُس کے قتل کی ممانعت

اسلام دورانِ جنگ بھی اسلامی لشکر کو انتہائی احتیاط کی تعلیم دیتا ہے حالانکہ دنیا کی تمام اقوام کے ہاں یہ قول مشہور ہے کہ جنگ اور محبت میں ہر چیز جائز ہوتی ہے۔ مگر پیغمبر اسلام ﷺ کی سیرت و سنت سے ہمیں جنگ کے اضطراری اور حساس لمحات میں بھی احتیاط اور عدل سے کام لینے کا سبق ملتا ہے۔ درج ذیل حدیث مبارکہ میں ہمیں یہ تعلیم ملتی ہے کہ قتل کے خوف سے ہی سہی، جب ایک شخص نے کلمہ پڑھ کر اظہارِ اسلام کر دیا تو اس کے قتل پر بھی حضور ﷺ نے سخت اظہارِ ناراضگی فرمایا، چہ جائے کہ کلمہ گو مسلمان اور اہل علم حضرات صرف اس لیے قتل کر دیے جائیں کہ وہ باغی گروہ کے انتہاء پسندانہ نظریات سے اختلاف رکھتے ہیں۔ حدیث ملاحظہ کریں:

۱- حضرت اُسامہ بن زید بن حارثہ رضی اللہ عنہما بیان کرتے ہیں:

بَعَثَنَا رَسُولُ اللَّهِ ﷺ إِلَى الْحُرْقَةِ مِنْ جَهِينَةَ، فَصَبَحْنَا الْقَوْمَ، فَهَزَمْنَاهُمْ، وَلَحِقْتُ أَنَا وَرَجُلٌ مِنَ الْأَنْصَارِ رَجُلًا مِنْهُمْ، فَلَمَّا غَشِينَا قَالَ: لَا إِلَهَ إِلَّا اللَّهُ. فَكَفَّ عَنْهُ الْأَنْصَارِيُّ، وَطَعَنَتْهُ بِرُمْحِي حَتَّى قَتَلْتَهُ. قَالَ: فَلَمَّا قَدِمْنَا، بَلَغَ ذَلِكَ النَّبِيِّ ﷺ فَقَالَ لِي: يَا أُسَامَةُ، أَقَتَلْتَهُ بَعْدَ مَا قَالَ لَا إِلَهَ إِلَّا اللَّهُ؟ قَالَ: قُلْتُ: يَا رَسُولَ اللَّهِ، إِنَّمَا كَانَ مُتَعَوِّذًا. قَالَ: فَقَالَ: أَقَتَلْتَهُ بَعْدَ مَا قَالَ لَا إِلَهَ إِلَّا اللَّهُ قَالَ: فَمَا زَالَ يُكْرِرُهَا عَلَيَّ حَتَّى تَمَنَيْتُ أَنِّي لَمْ أَكُنْ أَسَلَمْتُ قَبْلَ ذَلِكَ الْيَوْمِ. (۱)

”رسول اللہ ﷺ نے ہمیں جہاد کے لیے مقام حُرْقہ کی طرف روانہ کیا جو قبیلہ جُہینہ کی ایک شاخ ہے۔ ہم صبح وہاں پہنچ گئے اور (شدید لڑائی کے بعد) انہیں شکست دے دی۔ میں نے اور ایک انصاری صحابی نے مل کر اس قبیلہ کے ایک شخص کو گھیر لیا، جب ہم اس پر غالب آ گئے تو اس نے کہا: لَا إِلَهَ إِلَّا اللَّهُ انصاری تو (اس کی زبان سے) کلمہ سن کر الگ ہو گیا لیکن میں نے نیزہ مار کر اسے ہلاک کر ڈالا۔ جب ہم واپس آئے تو حضور نبی اکرم ﷺ کو بھی اس واقعہ کی خبر ہو چکی تھی۔ آپ ﷺ نے مجھے فرمایا: اے اُسامہ! تم نے اسے کلمہ پڑھنے کے باوجود قتل کیا؟ میں نے عرض کیا: یا رسول اللہ! اس نے جان بچانے کے لئے کلمہ پڑھا تھا۔ آپ ﷺ نے پھر فرمایا: تم نے اسے کلمہ پڑھنے کے

(۱) ۱- بخاری، الصحيح، کتاب المغازی، باب بعث النبی ﷺ اُسامہ

بن زید إلى الحرقات من جهينة، ۴: ۱۵۵۵، رقم: ۴۰۲۱

۲- بخاری، کتاب الدیات، باب قول الله تعالى: ومن أحياءها، ۶:

رقم: ۲۵۱۹، ۶۳۷۸

۳- ابن حبان، الصحيح، ۱: ۵۶، رقم: ۴۷۵۱

باوجود قتل کیا؟ حضور ﷺ مسلسل یہ کلمات دہرا رہے تھے اور میں افسوس کر رہا تھا کہ کاش آج سے پہلے میں اسلام نہ لایا ہوتا۔  
امام مسلمؒ نے یہ حدیث ان الفاظ سے روایت کی ہے:

فَدَعَاهُ فَسَأَلَهُ، فَقَالَ: لِمَ قُتِلْتَهُ؟ قَالَ: يَا رَسُولَ اللَّهِ، أَوْجَعُ فِي الْمُسْلِمِينَ، وَكُتِلَ فُلَانًا وَفُلَانًا، وَسَمِيَ لَهُ نَفْرًا. وَإِنِّي حَمَلْتُ عَلَيْهِ، فَلَمَّا رَأَى السَّيْفَ، قَالَ: لَا إِلَهَ إِلَّا اللَّهُ. قَالَ رَسُولُ اللَّهِ ﷺ: أَقْتُلْتَهُ؟ قَالَ: نَعَمْ. قَالَ: فَكَيْفَ تَصْنَعُ بِإِلَهٍ إِلَّا اللَّهُ إِذَا جَاءَتْ يَوْمَ الْقِيَامَةِ؟ قَالَ: يَا رَسُولَ اللَّهِ، اسْتَغْفِرُ لِي. قَالَ: وَكَيْفَ تَصْنَعُ بِإِلَهٍ إِلَّا اللَّهُ إِذَا جَاءَتْ يَوْمَ الْقِيَامَةِ؟ قَالَ: فَجَعَلَ لَا يَزِيدُهُ عَلَيَّ أَنْ يَقُولَ: كَيْفَ تَصْنَعُ بِإِلَهٍ إِلَّا اللَّهُ إِذَا جَاءَتْ يَوْمَ الْقِيَامَةِ؟<sup>(۱)</sup>

”حضور نبی اکرم ﷺ نے حضرت اُسامہ ؓ کو طلب کر کے دریافت فرمایا: تم نے اسے کیوں قتل کیا؟ انہوں نے عرض کیا: یا رسول اللہ! اس نے مسلمانوں کو تکلیف دی۔ چند صحابہ کرام ؓ کا نام لے کر بتایا کہ اس نے فلاں فلاں کو شہید کیا تھا۔ میں نے اس پر حملہ کیا جب اس نے تلوار دیکھی تو فوراً کہا: لَا إِلَهَ إِلَّا اللَّهُ۔ رسول اللہ ﷺ نے فرمایا: تم نے اسے قتل کر دیا؟ عرض کیا: جی حضور! فرمایا: جب روز قیامت لَا إِلَهَ إِلَّا اللَّهُ کا کلمہ آئے گا تو تم اس کا کیا جواب دو گے؟ عرض کیا: یا رسول اللہ! میرے لئے استغفار کیجیے۔ آپ ﷺ نے پھر فرمایا: جب روز قیامت لَا إِلَهَ إِلَّا اللَّهُ کا کلمہ آئے گا تو تم اس کا کیا جواب دو گے؟ حضور نبی اکرم ﷺ مسلسل یہی کلمات دہراتے رہے کہ جب قیامت کے دن لَا إِلَهَ إِلَّا اللَّهُ کا کلمہ آئے گا تو تم اس کا کیا جواب دو گے؟“

(۱) مسلم، الصحيح، کتاب الإیمان، باب تحريم قتل الكافر بعد أن قال:

لَا إِلَهَ إِلَّا اللَّهُ، ۱: ۹۷، رقم: ۹۳-۹۷

۲- حضرت مقداد بن اسود رضی اللہ عنہ بیان کرتے ہیں:

قُلْتُ: يَا رَسُولَ اللَّهِ، أَرَأَيْتَ إِنْ لَقِيتُ رَجُلًا مِنَ الْكُفَّارِ فَقَاتَلَنِي  
فَضْرَبَ إِحْدَى يَدَيَّ بِالسَّيْفِ، فَقَطَعَهَا، ثُمَّ لَادَ مِنِّي بِشَجْرَةٍ، فَقَالَ:  
أَسَلَّمْتُ لِيهِ، أَفَأَقْتُلُهُ يَا رَسُولَ اللَّهِ بَعْدَ أَنْ قَالَهَا؟ قَالَ رَسُولُ اللَّهِ  
ﷺ: لَا تَقْتُلْهُ، قَالَ: فَقُلْتُ: يَا رَسُولَ اللَّهِ، إِنَّهُ قَدْ قَطَعَ يَدِي، ثُمَّ  
قَالَ ذَلِكَ بَعْدَ أَنْ قَطَعَهَا أَفَأَقْتُلُهُ؟ قَالَ رَسُولُ اللَّهِ ﷺ: لَا تَقْتُلْهُ  
فَإِنْ قَتَلْتَهُ فَإِنَّهُ بِمَنْزِلَتِكَ قَبْلَ أَنْ تَقْتُلَهُ، وَإِنَّكَ بِمَنْزِلَتِهِ قَبْلَ أَنْ  
يَقُولَ كَلِمَتَهُ الَّتِي قَالَ<sup>(۱)</sup>.

”یا رسول اللہ! یہ فرمائیے کہ اگر (میدان جنگ میں) کسی کافر سے میرا مقابلہ ہو اور وہ میرا ہاتھ کاٹ ڈالے اور پھر جب وہ میرے حملہ کی زد میں آئے تو ایک درخت کی پناہ میں آ کر کہہ دے: اَسَلَّمْتُ لِيهِ (میں اللہ کے لیے مسلمان ہو گیا)، تو کیا میں اس شخص کو اس کے کلمہ پڑھنے کے بعد قتل کر سکتا ہوں؟ رسول اللہ ﷺ نے فرمایا: تم اس کو قتل نہیں کر سکتے۔ میں نے عرض کیا: یا رسول اللہ! اس نے میرا ہاتھ کاٹنے کے بعد کلمہ پڑھا ہے تو کیا میں اس کو قتل نہیں کر سکتا؟ آپ ﷺ نے فرمایا: تم اس کو قتل نہیں کر سکتے، اگر تم نے اس کو قتل کر دیا تو وہ اس درجہ پر ہوگا جس پر تم اس کو قتل کرنے سے پہلے تھے (یعنی حق پر) اور تم اس درجہ پر ہو گے جس درجہ پر وہ کلمہ پڑھنے سے پہلے تھا (یعنی کفر پر)۔“

(۱) ۱- بخاری، الصحيح، کتاب المغازی، باب شهود الملائكة بدراء، ۴:

۱۴۷۴، الرقم: ۳۷۹۴

۲- مسلم، الصحيح، کتاب الإیمان، باب تحريم قتل الکافر بعد أن

قال لا إله إلا الله، ۱: ۹۵، الرقم: ۹۵

پُرْأَمْنِ شَهْرِيَّوْنَ اور مسلمانوں کا قتلِ عام کرنے والے ظالم اور سفاک دہشت گردوں کو اپنے جارحانہ رویوں اور ظالمانہ نظریات پر ان فرامینِ رسول ﷺ کی روشنی میں ضرور غور کرنا چاہیے کہ جب حالتِ جنگ میں موت کے ڈر سے کلمہ پڑھنے والے دشمن کو بھی امان حاصل ہے اور اس کا قتل بھی سخت منع ہے تو کلمہ گو مسلمانوں کو مسجدوں، دفنوں، تعلیمی اداروں اور بازاروں میں قتل کرنا کتنا بڑا جرم ہوگا؟

## ۴۔ فتنہ پروروں سے ہمدردی اور تعاون کی ممانعت

دہشت گردوں اور قاتلوں کو معاشرے میں سے افرادی، مالی اور اخلاقی قوت کے حصول سے محروم کرنے اور انہیں isolate کرنے کے لیے حضور نبی اکرم ﷺ نے ان کی ہر قسم کی مدد و اعانت سے کلیتاً منع فرمایا ہے۔ حضرت ابو ہریرہ رضی اللہ عنہ سے مروی ہے کہ حضور نبی اکرم ﷺ نے فرمایا: جو شخص کسی مومن کے قتل میں معاونت کرے گا وہ رحمت الہی سے محروم ہو جائے گا۔ فرمانِ رسول ﷺ ہے:

مَنْ أَعَانَ عَلَى قَتْلِ مُؤْمِنٍ بِشَطْرِ كَلِمَةٍ، لَقِيَ اللَّهَ ﷻ مَكْتُوبٌ بَيْنَ عَيْنَيْهِ: آيسٌ مِنْ رَحْمَةِ اللَّهِ. (۱)

”جس شخص نے چند کلمات کے ذریعہ بھی کسی مومن کے قتل میں کسی کی مدد کی تو وہ اللہ ﷻ سے اس حال میں ملے گا کہ اس کی آنکھوں کے درمیان پیشانی پر لکھا ہوگا: آيسٌ مِنْ رَحْمَةِ اللَّهِ (اللہ تعالیٰ کی رحمت سے مایوس شخص)۔“

اس حدیث کے مضمون میں یہ صراحت موجود ہے کہ نہ صرف ایسے ظالموں کی

(۱) ۱۔ ابن ماجہ، السنن، کتاب الديات، باب التغليظ في قتل مسلم

ظلمًا، ۲: ۸۷۴، رقم: ۲۶۲۰

۲۔ ربيع، المسند، ۱: ۳۶۸، رقم: ۹۶۰

۳۔ بیہقی، السنن الکبریٰ، ۸: ۲۲، رقم: ۱۵۶۴۶

ہر طرح کی مالی و جانی معاونت منع ہے بلکہ بِشَطْرِ كَلِمَةٍ (چند کلمات) کے الفاظ یہ بھی واضح کر رہے ہیں کہ تقریر یا تحریر کے ذریعے ایسے امن دشمن عناصر کی مدد یا حوصلہ افزائی کرنا بھی سخت مذموم ہے اور اللہ تعالیٰ کی رحمت اور بخشش سے محرومی کا سبب ہے۔ اس میں وہشت گردوں کے ماسٹر مائنڈ طبقات کے لئے سخت تنبیہ ہے جو کم فہم لوگوں کو آیات و احادیث کی غلط تاویلیں کر کے انہیں ”جنت کی بشارت“ دے کر سول آبادیوں کے قتل پر آمادہ کرتے ہیں۔

## ۵۔ مساجد پر حملے کرنے والے سب سے بڑے ظالم ہیں

اعتقادی، فکری یا سیاسی اختلافات کی بنیاد پر مخالفین کی جان و مال یا مقدس مقامات پر حملے کرنا نہ صرف غیر اسلامی بلکہ غیر انسانی فعل بھی ہے۔ خودکش حملوں اور بم دھماکوں کے ذریعے اللہ کے گھروں کا تقدس پامال کرنے والے اور وہاں لوگوں کی قیمتی جانیں تلف کرنے والے ہرگز نہ تو مومن ہو سکتے ہیں اور نہ ہی ہدایت یافتہ۔ مسجدوں میں خوف و ہراس کے ذریعے اللہ کے ذکر سے روکنے اور انہیں اپنی وہشت گردانہ کارروائیوں کے ذریعے ویران کرنے والوں کو قرآن نے نہ صرف سب سے بڑا ظالم قرار دیا ہے، بلکہ انہیں دنیا و آخرت میں ذلت آمیز عذاب کی وعید بھی سنائی ہے۔ ارشادِ باری تعالیٰ ہے:

وَمَنْ أَظْلَمُ مِمَّنْ مَنَعَ مَسَاجِدَ اللَّهِ أَنْ يُذْكَرَ فِيهَا اسْمُهُ وَسَعَىٰ فِي خَرَابِهَا ۗ أُولَٰئِكَ مَا كَانَ لَهُمْ أَنْ يَدْخُلُوهَا إِلَّا خَائِفِينَ ۗ لَهُمْ فِي الدُّنْيَا جِزْيٌ وَ لَهُمْ فِي الْآخِرَةِ عَذَابٌ عَظِيمٌ ۝ (۱)

”اور اس شخص سے بڑھ کر کون ظالم ہوگا جو اللہ کی مسجدوں میں اس کے نام کا ذکر کیے جانے سے روک دے اور انہیں ویران کرنے کی کوشش کرے، انہیں ایسا کرنا مناسب نہ تھا کہ مسجدوں میں داخل ہوتے مگر ڈرتے ہوئے، ان کے

لیے دنیا میں (بھی) ذلت ہے اور ان کے لیے آخرت میں (بھی) بڑا عذاب ہے۔<sup>۱</sup>

ایک اور مقام پر اللہ تعالیٰ نے واضح طور پر فرما دیا ہے کہ اللہ کی مسجدیں صرف وہی آباد کرتے ہیں جو اللہ پر اور یومِ آخرت پر ایمان رکھتے ہیں اور وہی ہدایت یافتہ ہے۔ اس سے یہ واضح ہوتا ہے کہ مساجد اور عبادت گاہوں کو آباد کرنے کی بجائے اُن پر حملہ کرنے والے نہ تو یومِ حساب پر ایمان رکھتے ہیں اور نہ ہی وہ مومن ہیں۔ ارشاد باری تعالیٰ ہے:

إِنَّمَا يَعْمُرُ مَسَاجِدَ اللَّهِ مَنِ آمَنَ بِاللَّهِ وَالْيَوْمِ الْآخِرِ وَأَقَامَ الصَّلَاةَ  
وَأَتَى الزَّكَاةَ وَلَمْ يَحْشَأْ إِلَّا اللَّهَ فَعَسَىٰ أُولَٰئِكَ أَن يَكُونُوا مِنَ  
الْمُهْتَدِينَ ۝ (۱)

”اللہ کی مسجدیں صرف وہی آباد کر سکتا ہے جو اللہ پر اور یومِ آخرت پر ایمان لایا اور اس نے نماز قائم کی اور زکوٰۃ ادا کی اور اللہ کے سوا (کسی سے) نہ ڈرا۔ سو امید ہے کہ یہی لوگ ہدایت پانے والوں میں ہو جائیں گے۔“

مساجد و مزارات اور دیگر مقدس مقامات کی بے حرمتی کرنے والے دہشت گردوں کے احوال و ظروف اور مجالست و مصاحبت کا تنقیدی جائزہ لیا جائے تو یہ حقیقت روزِ روشن کی طرح عیاں ہو جاتی ہے کہ ان کا ذہنی و فکری ارتقاء نہایت ہی تنگ نظری کے ماحول میں ہوتا ہے۔ اس تنگ نظری سے انتہا پسندی (extremism) جنم لیتی ہے، انتہا پسندی انسان کو جارحیت (aggression) پر اُکساتی ہے اور پھر جارحیت کا منطقی نتیجہ دہشت گردی (terrorism) کی بھیانک صورت میں رونما ہوتا ہے۔ نفرت و تعصب اور جبر و تشدد کے اس مقام پر انسان کے اندر سے اعتدال و توازن (moderation) اور تحمل و برداشت (tolerance) کی صلاحیتیں سلب ہو جاتی ہیں۔ جب انسان تَمَّ قَسَمَتْ

(۱) التوبة، ۹: ۱۸

قُلُوبُكُمْ مِّنْ بَعْدِ ذَلِكَ فَهِيَ كَالْحِجَارَةِ <sup>(۱)</sup> کا مصداق بن کر سنگِ دلی اور شقاوت و بدبختی کی انتہا کو پہنچتا ہے تو پھر اس سے بازاروں، مارکیٹوں، عوامی مقامات اور درس گاہوں میں موجود لوگوں کو قتل کرنے سے لے کر مساجد میں مشغول عبادت لوگوں کی جانیں لینے اور مساجد کو تاخت و تاراج کرنے تک کچھ بھی بعید نہیں ہوتا۔ ایسے اقدامات کرنے والوں کا اسلام سے کیا تعلق و واسطہ ہے! اگر ان میں خوفِ خدا اور فکرِ آخرت کا ایک ذرہ بھی ہوتا تو کم از کم ان کی وحشت و بربریت سے مساجد اور نمازی تو محفوظ رہتے۔ لہذا ان کا مساجد تک کو نشانہ بنانے کا اقدام اس امر کا یقین ثبوت ہے کہ ان کا اسلام جیسے پُر امن اور سلامتی و عافیت والے دین سے کوئی تعلق نہیں ہے۔

(۱) ”پھر اس کے بعد (بھی) تمہارے دل سخت ہو گئے چنانچہ وہ (سختی میں) پتھروں جیسے (ہو گئے)“، (۱)

(۱) البقرة، ۲: ۷۴



باب دوم

مسلمانوں کو اذیت دینے اور قتل کرنے کی سزا



## ۱۔ ایک مومن کا قتل پوری دنیا کی تباہی سے بڑا گناہ ہے

اپنے گھناؤنے اور ناپاک مقاصد کے حصول کے لیے عام شہریوں اور بُد امن انسانوں کو بے دریغ قتل کرنے والوں کا دین اسلام سے کوئی تعلق نہیں۔ وہ دین جو حیوانات و نباتات تک کے حقوق کا خیال رکھتا ہے وہ اولادِ آدم کے قتل عام کی اجازت کیسے دے سکتا ہے! اسلام میں ایک مومن کی جان کی حرمت کا اندازہ یہاں سے لگالیں کہ حضور نبی اکرم ﷺ نے ایک مومن کے قتل کو پوری دنیا کے تباہ ہونے سے بڑا گناہ قرار دیا ہے۔ اس حوالے سے چند احادیث ملاحظہ فرمائیں:

۱۔ عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا أَنَّ النَّبِيَّ ﷺ قَالَ: لَزَوَالِ الدُّنْيَا أَهْوَنُ عَلَيَّ اللَّهُ مِنْ قَتْلِ رَجُلٍ مُسْلِمٍ. (۱)

”حضرت عبد اللہ بن عمرو رضی اللہ عنہما سے روایت ہے کہ حضور نبی اکرم ﷺ نے فرمایا: اللہ تعالیٰ کے نزدیک ایک مسلمان شخص کے قتل سے پوری دنیا کا ناپید (اور تباہ) ہو جانا ہلکا (واقعہ) ہے۔“

۲۔ عَنْ عَبْدِ اللَّهِ بْنِ بُرَيْدَةَ عَنْ أَبِيهِ، قَالَ: قَالَ رَسُولُ اللَّهِ ﷺ: قَتْلُ

(۱) ۱۔ ترمذی، السنن، کتاب الدیات، باب ما جاء في تشديد قتل

المؤمن، ۴: ۱۶، رقم: ۱۳۹۵

۲۔ نسائی، السنن، کتاب تحريم الدم، باب تعظيم الدم، ۷: ۸۲،

رقم: ۳۹۸۷

۳۔ ابن ماجہ، السنن، کتاب الدیات، باب التغليظ في قتل مسلم

ظلمًا، ۲: ۸۷۴، رقم: ۲۶۱۹

الْمُؤْمِنِ أَعْظَمُ عِنْدَ اللَّهِ مِنْ زَوَالِ الدُّنْيَا. (۱)

”حضرت عبد اللہ بن بریدہ رضی اللہ عنہ اپنے والد سے روایت کرتے ہیں کہ حضور نبی اکرم صلی اللہ علیہ وسلم نے فرمایا: مؤمن کو قتل کرنا اللہ تعالیٰ کے نزدیک تمام دنیا کے برباد ہونے سے بڑا ہے۔“

۳۔ ایک روایت میں کسی بھی شخص کے قتلِ ناحق کو دنیا کے مٹ جانے سے بڑا حادثہ قرار دیا گیا ہے۔

عَنِ الْبَرَاءِ بْنِ عَازِبٍ رضی اللہ عنہ قَالَ: قَالَ رَسُولُ اللَّهِ صلی اللہ علیہ وسلم: لَزَوَالِ الدُّنْيَا جَمِيعًا أَهْوَنُ عِنْدَ اللَّهِ مِنْ سَفْكِ دَمٍ بَغَيْرِ حَقٍّ. (۲)

”حضرت براء بن عازب رضی اللہ عنہ سے مروی ہے کہ حضور نبی اکرم صلی اللہ علیہ وسلم نے فرمایا: اللہ تعالیٰ کے نزدیک پوری کائنات کا ختم ہو جانا بھی کسی شخص کے قتلِ ناحق سے ہلکا ہے۔“

ان روایات سے متحقق ہوتا ہے کہ ایک جان کو ناحق تلف کرنے والوں کو یہ معلوم ہونا چاہیے کہ انہوں نے ایک نفس کو نہیں بلکہ پوری کائنات کی حرمت پر حملہ کیا ہے، اور اس کا گناہ اس طرح ہے جیسے کسی نے پوری کائنات کو تباہ کر دیا ہے۔

(۱) ۱۔ نسائی، السنن، کتاب تحریم الدم، باب تعظیم الدم، ۷: ۸۲،

۸۳، رقم: ۳۹۸۸-۳۹۹۰

۲۔ طبرانی، المعجم الصغیر، ۱: ۳۵۵، رقم: ۵۹۴

۳۔ بیہقی، السنن الکبریٰ، ۸: ۲۲، رقم: ۱۵۶۴۷

امام طبرانی نے اس حدیث کو حسن قرار دیا ہے۔

(۲) ۱۔ ابن ابی الدنیا، الأھوال: ۱۹۰، رقم: ۱۸۳

۲۔ ابن ابی عاصم، الدیات: ۲، رقم: ۲

۳۔ بیہقی، شعب الإیمان، ۴: ۳۳۵، رقم: ۵۳۴۴

## ۲۔ انسانی جان کا قتل مثل کفر ہے

عقائد میں اہل سنت کے امام ابو منصور ماتریدی آیت مبارکہ - مَنْ قَتَلَ نَفْسًا بِغَيْرِ نَفْسٍ - کے ذیل میں انسانی قتل کو کفر قرار دیتے ہوئے بیان کرتے ہیں:

من استحلت قتل نفس حَرَّمَ اللهُ قتلها بغير حق، فكأنما استحلت قتل الناس جميعاً، لأنه يكفر باستحلاله قتل نفس محرم قتلها، فكان كاستحلال قتل الناس جميعاً، لأن من كفر بآية من كتاب الله يصير كافراً بالكل. .... وتحتمل الآية وجهاً آخر، وهو ما قيل: إنه يجب عليه من القتل مثل ما أنه لو قتل الناس جميعاً. ووجه آخر: أنه يلزم الناس جميعاً دفع ذلك عن نفسه ومعونته له، فإذا قتلها أو سعى عليها بالفساد، فكأنما سعى بذلك على الناس كافة. .... وهذا يدل أن الآية نزلت بالحكم في أهل الكفر وأهل الإسلام جميعاً، إذا سعوا في الأرض بالفساد.<sup>(۱)</sup>

”جس نے کسی ایسی جان کا قتل حلال جانا جس کا ناحق قتل کرنا اللہ تعالیٰ نے حرام کر رکھا ہے، تو گویا اس نے تمام لوگوں کے قتل کو حلال جانا، کیونکہ ایسی جان جس کا قتل حرام ہے، وہ شخص اس کے قتل کو حلال سمجھ کر کفر کا مرتکب ہوا ہے، وہ ایسے ہی ہے جیسے اس نے تمام لوگوں کے قتل کو حلال جانا، کیونکہ جو شخص کتاب اللہ کی ایک آیت کا انکار کرتا ہے وہ پوری کتاب کا انکار کرنے والا ہے۔ .... یہ آیت ایک اور توجیہ کی بھی حامل ہے اور وہ یہ کہ کہا گیا ہے کہ کسی جان کے قتل کو حلال جاننے والے پر تمام لوگوں کے قتل کا گناہ لازم آئے گا (کیونکہ عالم انسانیت کے ایک فرد کو قتل کر کے گویا اس نے پوری انسانیت پر حملہ

(۱) أبو منصور الماتریدی، تأویلات أهل السنة، ۳: ۵۰۱

کیا ہے)۔ ایک توجیہ یہ بھی ہے کہ تمام لوگوں پر لازم ہے کہ اجتماعی کوشش کے ساتھ اس جان کو قتل سے بچائیں اور اس کی مدد کریں۔ پس جب وہ اس کو قتل کر کے فساد بپا کرنے کی کوشش کرے گا تو گویا وہ پوری انسانیت پر فساد بپا کرنے کی کوشش کرتا ہے۔ ..... اور یہ چیز دلالت کرتی ہے کہ یہ آیت اس حکم کے ساتھ تمام اہل کفر اور اہل اسلام کے لئے نازل ہوئی ہے جبکہ وہ فساد فی الارض کے لئے سرگرداں ہو۔“

علامہ ابو حفص الحنبلی اپنی تفسیر اللباب فی علوم الکتاب میں اللہ تعالیٰ کے فرمان فُكَاثِمًا قَتَلَ النَّاسَ جَمِيعًا کی تفسیر میں ایک انسان کے قتل کو پوری انسانیت کا قتل قرار دیتے ہوئے مختلف ائمہ کے اقوال نقل کرتے ہوئے فرماتے ہیں:

۱۔ قال مُجَاهِدٌ: مَنْ قَتَلَ نَفْسًا مُحَرَّمَةً يَصَلِّي النَّارَ بِقَتْلِهَا، كَمَا يَصْلَاهَا لَوْ قَتَلَ النَّاسَ جَمِيعًا،

۲۔ وقال قتادة: أَعْظَمَ اللَّهُ أَجْرَهَا وَعَظَمَ وَزْرَهَا، مَعْنَاهُ: مَنْ اسْتَحَلَّ قَتْلَ مُسْلِمٍ بِغَيْرِ حَقِّهِ، فُكَاثِمًا قَتَلَ النَّاسَ جَمِيعًا،

۳۔ وقال الحسن: ﴿فُكَاثِمًا قَتَلَ النَّاسَ جَمِيعًا﴾، يَعْنِي: أَنَّهُ يَجِبُ عَلَيْهِ مِنَ الْقِصَاصِ بِقَتْلِهَا، مِثْلَ الَّذِي يَجِبُ عَلَيْهِ لَوْ قَتَلَ النَّاسَ جَمِيعًا.

قوله تعالى: ﴿إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ خِزْيٌ فِي الدُّنْيَا وَلَهُمْ فِي الْأٰخِرَةِ عَذَابٌ عَظِيمٌ ٥٠﴾ إِلَّا الَّذِينَ تَابُوا مِنْ قَبْلِ أَنْ تَقْدُرُوا عَلَيْهِمْ

فَاعْلَمُوا أَنَّ اللَّهَ غَفُورٌ رَحِيمٌ ﴿۱﴾

وقوله: ﴿يُحَارِبُونَ اللَّهَ﴾، أي: يُحَارِبُونَ أَوْلِيَاءَهُ كَذَا قَدَرَهُ  
الجمهور.

وقال الرَّمَخَشَرِيُّ: "يُحَارِبُونَ رَسُولَ اللَّهِ، ومُحَارَبَةُ الْمُسْلِمِينَ فِي  
حُكْمِ مُحَارَبَتِهِ؛"

نزلت هذه الآية في قَطَاعِ الطَّرِيقِ مِنَ الْمُسْلِمِينَ (وهذا قول)  
أكثر الفقهاء. (۲)

أَنَّ قَوْلَهُ تَعَالَى: ﴿الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ  
فَسَادًا﴾ يتناول كل من يُوصَفُ بهذه سواء كان مُسْلِمًا أو  
كافرًا، ولا يُقَالُ: الآية نزلت في الكُفَّارِ، لأن العبرة بعموم  
اللفظ لا خصوص السبب، فإن قيل: المُحَارِبُونَ هم الذين  
يَجْتَمِعُونَ ولهم منعةٌ، ويقصدون المُسْلِمِينَ في أرواحهم  
ودمائهم، واتَّفَقُوا على أَنَّ هذه الصِّفَةَ إذا حصلت في الصَّحْرَاءِ  
كانوا قُطَاعِ الطَّرِيقِ، وأما إن حصلت في الأمصار، فقال  
الأوزاعيُّ ومالكٌ والليثُ بن سعدٍ والشَّافِعِيُّ: هم أيضًا قُطَاعِ  
الطَّرِيقِ، هذا الحدُّ عليهم، قالوا: وإنهم في المُدُنِ يكونون  
أعظمَ ذنبًا فلا أقلَّ من المساواة، واحتجوا بالآية وعمومها،

(۱) المائدة، ۵: ۳۳، ۳۴

(۲) ۱- بغوى، معالم التنزيل، ۲: ۳۳

۲- رازی، التفسیر الکبیر، ۱: ۱۶۹

وَلَا نَّ هَذَا حَدًّا فَلَا يَخْتَلِفُ كَسَائِرِ الْحُدُودِ. (۱)

”۱- حضرت مجاہد نے فرمایا: جس شخص نے ایک جان کو بھی ناحق قتل کیا تو وہ اس قتل کے سبب دوزخ میں جائے گا، جیسا کہ وہ تب دوزخ میں جاتا اگر وہ ساری انسانیت کو قتل کر دیتا (یعنی اس کا عذاب دوزخ ایسا ہوگا جیسے اس نے پوری انسانیت کو قتل کر دیا ہو)۔

۲- حضرت قتادہ نے فرمایا: اللہ تعالیٰ نے اس کی سزا بڑھا دی ہے اور اس کا بوجھ عظیم کر دیا ہے یعنی جو شخص ناحق کسی مسلمان کے قتل کو حلال سمجھتا ہے گویا وہ تمام لوگوں کو قتل کرتا ہے۔

۳- حضرت حسن بصریؒ نے ﴿فَكَأَنَّمَا قَتَلَ النَّاسَ جَمِيعًا﴾ کی تفسیر میں فرمایا کہ (جس نے ناحق ایک جان کو قتل کیا) اس پر اس کے قتل کا قصاص واجب ہوگا، اس شخص کی مثل جس پر تمام انسانیت کو قتل کرنے کا قصاص واجب ہو۔ ارشاد باری تعالیٰ ہے: ﴿بے شک جو لوگ اللہ اور اس کے رسول سے جنگ کرتے ہیں اور زمین میں فساد انگیزی کرتے پھرتے ہیں (یعنی مسلمانوں میں خونریز رہنمی اور ڈاکہ زنی وغیرہ کے مرتکب ہوتے ہیں) ان کی سزا یہی ہے کہ وہ قتل کیے جائیں یا پھانسی دیے جائیں یا ان کے ہاتھ اور ان کے پاؤں مخالف سمتوں سے کاٹے جائیں یا (وطن کی) زمین (میں چلنے پھرنے) سے دور (یعنی ملک بدر یا قید) کر دیے جائیں۔ یہ (تو) ان کے لیے دنیا میں رسوائی ہے اور ان کے لیے آخرت میں (بھی) بڑا عذاب ہے ۰ مگر جن لوگوں نے، قبل اس کے کہ تم ان پر قابو پا جاؤ، توبہ کر لی سو جان لو کہ اللہ بہت بخشنے والا نہایت مہربان ہے ۰﴾

”اللہ تعالیٰ کے فرمان ﴿يُحَارِبُونَ اللَّهَ﴾ سے مراد ہے: يحاربون أولياءه (وہ)

(۱) أبو حفص الحنبلي، اللباب في علوم الكتاب، ۷: ۳۰۱



اللہ تعالیٰ کے اولیاء سے جنگ کرتے ہیں)۔ یہی معنی جمہور نے بیان کیا ہے۔ اور علامہ زنجشیری نے کہا کہ وہ اللہ تعالیٰ کے رسول ﷺ سے جنگ کرتے ہیں؛ اور مسلمانوں کے ساتھ جنگ کرنا دراصل حضور نبی اکرم ﷺ ہی کے ساتھ جنگ کے حکم میں ہے۔

”یہ آیت - ﴿إِنَّمَا جَزَاءُ الَّذِينَ يُحَارِبُونَ اللَّهَ﴾ - مسلمان راہزنوں کے بارے میں اتری ہے، اور یہ اکثر فقہاء کا قول ہے۔

”اللہ تعالیٰ کے اس فرمان میں ہر وہ شخص شامل ہے جو ان صفات سے متصف ہو خواہ وہ مسلم ہو یا کافر۔ یہ نہیں کہا جائے گا کہ یہ آیت کفار کے حق میں نازل ہوئی کیونکہ اعتبار لفظ کے عموم کا ہوگا نہ سبب کے خاص ہونے کا۔ اور اگر کہا جائے کہ محاربوں وہ ہیں جو مجتمع ہوتے ہیں اور ان کے پاس طاقت و قوت بھی ہوتی ہے اور وہ مسلمانوں کی جانوں کا قصد کرتے ہیں تو فقہاء کا اس بات پر اتفاق ہے کہ اگر یہ وصف صحراء میں پایا جائے تو ایسے لوگ راہزن کہلائیں گے، اور اگر دہشت گردی و قتل و غارت گری کا یہ عمل شہروں میں پایا جائے تو امام اوزاعی، مالک، لیث بن سعد اور شافعی کا قول ہے کہ وہ (قاتل ہونے کے علاوہ) راہزن اور ڈاکو بھی ہیں، ان پر بھی یہی حد ہے۔ انہوں نے کہا کہ اگر وہ شہروں میں ہوں تو ان کا گناہ بہت ہی زیادہ ہو جائے گا۔“

کسی ایک مومن کو قصداً قتل کرنے والے کی ذلت آمیز سزا کا اندازہ یہاں سے لگائیں کہ اللہ ﷻ نے ایک ہی آیت میں نہ صرف ایسے قاتل کے لیے دوزخ کی سزا کا ذکر کیا ہے بلکہ خالداً، غَضِبَ، لَعْنَتُهُ اور عَذَابًا عَظِيمًا فرما کر اس کی شدت و حدت میں کئی گنا اضافہ کر دیا ہے۔ ارشاد باری تعالیٰ ہے:

وَمَنْ يَقْتُلْ مُؤْمِنًا مُتَعَمِّدًا فِجْرًا وَهُوَ جَاهِلٌ بِمَا فِيهَا وَعَظِيمٌ عَلَيْهِ وَلَعْنَةُ وَاَعَدَّ لَهُ عَذَابًا عَظِيمًا (۱)

(۱) النساء، ۴: ۹۳

”اور جو شخص کسی مسلمان کو قصداً قتل کرے تو اس کی سزا دوزخ ہے کہ مدتوں اس میں رہے گا اور اس پر اللہ غضب ناک ہوگا اور اس پر لعنت کرے گا اور اس نے اس کے لیے زبردست عذاب تیار کر رکھا ہے“

### ۳۔ مسلمانوں کا قتلِ عام کفریہ فعل ہے

حضور نبی اکرم ﷺ نے مسلمانوں کا خون بہانے، انہیں قتل کرنے اور فتنہ و فساد برپا کرنے کو نہ صرف کفر قرار دیا ہے بلکہ اسلام سے واپس کفر کی طرف پلٹ جانا قرار دیا ہے۔ اسے اصطلاحِ شرع میں ارتداد کہتے ہیں۔

امام بخاری حضرت عبداللہ بن عباس رضی اللہ عنہما سے روایت کرتے ہیں کہ حضور نبی اکرم ﷺ نے فرمایا:

لَا تَرْتَدُّوْا بَعْدِي كُفَّارًا يَضْرِبُ بَعْضُكُمْ رِقَابَ بَعْضٍ. (۱)

”تم میرے بعد ایک دوسرے کو قتل کرنے کے سبب کفر کی طرف نہ لوٹ جانا۔“

گویا کلمہ گو مسلمانوں کا آپس میں قتلِ عام صریح کفریہ عمل ہے جسے ارتداد سے لفظی مماثلت دی گئی ہے۔

### ۴۔ قتل، شرک کی طرح ظلمِ عظیم ہے

حافظ ابن کثیر (م ۷۷۴ھ) آیت وَمَنْ يَقْتُلْ مُؤْمِنًا مُتَعَمِدًا (۲) کی تفسیر میں قتلِ عمد کو گناہِ عظیم اور معصیتِ کبریٰ قرار دیتے ہوئے بیان کرتے ہیں کہ ناحق کسی مسلمان

(۱) ۱۔ بخاری، الصحيح، کتاب الفتن، باب قول النبی ﷺ: لا ترجعوا

بعدي كفارا يضرب بعضهم رقاب بعض، ۶: ۲۵۹، رقم: ۶۶۶۸

۲۔ طبرانی، المعجم الأوسط، ۴: ۲۶۹، رقم: ۳۱۶۶

(۲) النساء، ۴: ۹۳

کو قتل کرنا اتنا بڑا گناہ ہے کہ اللہ ﷻ نے اسے شرک جیسے ظلمِ عظیم کے ساتھ ملا کر بیان کیا ہے۔ وہ لکھتے ہیں:

وهذا تهديد شديد ووعيد أكيد لمن تعاطى هذا الذنب العظيم،  
الذى هو مقرون بالشرك بالله في غير ما آية في كتاب الله،  
حيث يقول سبحانه في سورة الفرقان: ﴿وَالَّذِينَ لَا يَدْعُونَ مَعَ اللَّهِ  
إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا  
يَزْنُونَ﴾<sup>(۱)</sup> وقال تعالى: ﴿قُلْ تَعَالَوْا أَتْلُ مَا حَرَّمَ رَبُّكُمْ عَلَيْكُمْ أَلَّا  
تُشْرِكُوا بِهِ شَيْئًا﴾ إلى أن قال: ﴿وَلَا تَقْتُلُوا النَّفْسَ الَّتِي حَرَّمَ اللَّهُ  
إِلَّا بِالْحَقِّ ذَلِكَُمْ وَصَّاكُمْ بِهِ لَعَلَّكُمْ تَعْقِلُونَ﴾<sup>(۲)</sup> (۳)

”اس (قتلِ عمد جیسے) گناہِ عظیم کا ارتکاب کرنے والوں کے لئے یہ شدید دھمکی اور مؤکد وعید ہے کہ قتلِ عمد کو اللہ تبارک و تعالیٰ کے ساتھ شرک جیسے گناہ کے ساتھ ملا کر بیان کیا گیا ہے۔ اللہ سبحانہ و تعالیٰ نے سورۃ فرقان میں ارشاد فرمایا ہے: ﴿اور یہ وہ لوگ ہیں جو اللہ کے ساتھ کسی دوسرے معبود کی پوجا نہیں کرتے اور نہ ہی کسی ایسی جان کو قتل کرتے ہیں جسے بغیر حق مارنا اللہ نے حرام فرمایا ہے اور نہ ہی بدکاری کرتے ہیں۔﴾ اور ارشاد فرمایا: ﴿فرما دیجئے! آؤ میں وہ چیزیں پڑھ کر سنا دوں جو تمہارے رب نے تم پر حرام کی ہیں (وہ) یہ کہ تم اس کے ساتھ کسی چیز کو شریک نہ ٹھہراؤ..... اور اس جان کو قتل نہ کرو جسے (قتل کرنا) اللہ نے حرام کیا ہے بجز حق (شرعی) کے۔ یہی وہ امور ہیں جن کا اس نے تمہیں تاکیدِ حکم دیا ہے تاکہ تم عقل سے کام لو۔﴾“

(۱) الفرقان، ۲۵: ۲۸

(۲) الأنعام، ۶: ۱۵۱

(۳) ابن کثیر، تفسیر القرآن العظیم، ۱: ۵۳۵

حضور نبی اکرم ﷺ نے خطبہ حجۃ الوداع کے موقع پر انسانی جان و مال کے تلف کرنے اور قتل و غارتگری کی خرابی و ممانعت سے آگاہ کرتے ہوئے ارشاد فرمایا:

إِنَّ دِمَاءَكُمْ وَأَمْوَالَكُمْ وَأَعْرَاضَكُمْ عَلَيْكُمْ حَرَامٌ، كَحَرْمَةِ يَوْمِكُمْ هَذَا، فِي شَهْرِكُمْ هَذَا، فِي بَلَدِكُمْ هَذَا، إِلَى يَوْمِ تَلْقَوْنَ رَبَّكُمْ. أَلَا، هَلْ بَلَّغْتُ؟ قَالُوا: نَعَمْ. قَالَ: اللَّهُمَّ اشْهَدْ، فَلْيَبْلُغِ الشَّاهِدُ الْعَائِبَ، قُرْبَ مُبْلَغٍ أَوْعَى مِنْ سَامِعٍ، فَلَا تَرْجِعُوا بَعْدِي كَفَّارًا يَضْرِبُ بَعْضُكُمْ رِقَابَ بَعْضٍ. (۱)

”بے شک تمہارے خون اور تمہارے مال اور تمہاری عزتیں تم پر اسی طرح حرام ہیں جیسے تمہارے اس دن کی حرمت تمہارے اس مہینے میں اور تمہارے اس شہر میں (مقرر کی گئی) ہے اُس دن تک جب تم اپنے رب سے ملو گے۔ سنو! کیا میں نے تم تک (اپنے رب کا) پیغام پہنچا دیا؟ لوگ عرض گزار ہوئے: جی ہاں۔ آپ ﷺ نے فرمایا: اے اللہ! گواہ رہنا۔ اب چاہیے کہ (تم میں سے ہر) موجود شخص اسے غائب تک پہنچا دے کیونکہ کتنے ہی لوگ ایسے ہیں کہ جن تک بات پہنچائی جائے تو وہ سننے والے سے زیادہ یاد رکھتے ہیں (اور سنو!) میرے بعد ایک دوسرے کو قتل کر کے کافر نہ ہو جانا۔“

(۱) ۱- بخاری، الصحيح، کتاب الحج، باب الخطبة أيام منى، ۲: ۶۲۰،

رقم: ۱۶۵۴

۲- بخاری، کتاب العلم، باب قول النبي ﷺ: رب مبلغ أوعى من سامع،

۱: ۳۷، رقم: ۶۷

۳- مسلم، الصحيح، کتاب القسامة والمحاربين والقصاص والديات،

باب تغليظ تحريم الدماء والأعراض والأموال، ۳: ۱۳۰۵، ۱۳۰۶،

رقم: ۱۶۷۹

اس متفق علیہ حدیث مبارکہ میں حضور نبی اکرم ﷺ نے صراحتاً یہ فیصلہ صادر فرما دیا کہ جو لوگ آپس میں خون خرابہ کریں گے، فتنہ و فساد اور دہشت گردی کی وجہ سے ایک دوسرے پر اسلحہ اٹھائیں گے اور مسلمانوں کا خون بہائیں گے وہ مسلمان نہیں بلکہ کفر کے مرتکب ہیں۔ لہذا انتہاپسندوں اور دہشت گردوں کے جبر و تشدد کو حضور ﷺ نے **فَلَا تَرْجِعُوا بَعْدِي كُفَّارًا** فرما کر کفر قرار دے دیا۔

حضرت ابو سعید خدری اور حضرت ابو ہریرہ رضی اللہ عنہما سے روایت ہے کہ حضور نبی اکرم ﷺ نے مومن کے قاتل کی سزا جہنم بیان کرتے ہوئے ارشاد فرمایا:

لَوْ أَنَّ أَهْلَ السَّمَاءِ وَأَهْلَ الْأَرْضِ اشْتَرَكُوا فِي دَمِ مُؤْمِنٍ لَأَكْبَهُمُ اللَّهُ فِي النَّارِ. (۱)

”اگر تمام آسمانوں و زمین والے کسی ایک مومن کے قتل میں شریک ہو جائیں تب بھی یقیناً اللہ تعالیٰ ان سب کو جہنم میں جھونک دے گا۔“

## ۵۔ خون خرابہ تمام جرائم سے بڑا جرم ہے

قتل و غارت گری، خون خرابہ، فتنہ و فساد اور ناحق خون بہانا اتنا بڑا جرم ہے کہ قیامت کے دن اللہ ﷻ ایسے مجرموں کو سب سے پہلے بے نقاب کر کے کیفرِ کردار تک پہنچائے گا۔

۱۔ حضرت عبد اللہ بن مسعود رضی اللہ عنہ بیان کرتے ہیں کہ حضور نبی اکرم ﷺ نے خونریزی کی شدت بیان کرتے ہوئے ارشاد فرمایا:

(۱) ۱۔ ترمذی، السنن، کتاب الدیات، باب الحکم فی الدماء، ۴: ۱۷،

رقم: ۱۳۹۸

۲۔ ربیع، المسند، ۱: ۲۹۲، رقم: ۷۵۷

۳۔ دیلمی، مسند الفردوس، ۳: ۳۶۱، رقم: ۵۰۸۹

أَوَّلُ مَا يُقْضَى بَيْنَ النَّاسِ يَوْمَ الْقِيَامَةِ فِي الدِّمَاءِ. (۱)

”قیامت کے دن لوگوں کے درمیان سب سے پہلے خون ریزی کا فیصلہ سنایا جائے گا۔“

۲- حضرت عبداللہ بن عمر رضی اللہ عنہما سے روایت ہے کہ حضور نبی اکرم نے باہمی خون خرابہ اور لڑائی جھگڑے کے تباہ کن نتائج سے خبردار کرتے ہوئے فرمایا کہ قتل و غارت گری اتنا بڑا جرم ہے کہ اگر کوئی فرد یا طبقہ اس میں ایک مرتبہ ملوث ہو جائے تو پھر اسے اس سے نکلنے کا راستہ نہیں ملے گا۔ امام بخاری کی روایت کردہ حدیث کے الفاظ یہ ہیں:

إِنَّ مِنْ وَرَطَاتِ الْأُمُورِ الَّتِي لَا مَخْرَجَ لِمَنْ أَوْفَعَ نَفْسَهُ، فِيهَا سَفَكَ الدَّمَ الْحَرَامَ بِغَيْرِ حِلِّهِ. (۲)

”ہلاک کرنے والے وہ امور ہیں جن میں چھپنے کے بعد نکلنے کی کوئی سبیل نہ ہو، ان میں سے ایک بغیر کسی جواز کے حرمت والا خون بہانا بھی ہے۔“

۳- حضرت ابو ہریرہ رضی اللہ عنہ سے روایت ہے کہ حضور نبی اکرم صلی اللہ علیہ وسلم نے فتنہ و فساد

(۱) ۱- بخاری، الصحيح، کتاب الدیات، باب ومن یقتل مؤمنا متعمدا،

۶: ۲۵۱۷، رقم: ۶۴۷۱

۲- مسلم، الصحيح، کتاب القسامۃ والمحاربین والقصاص والدیات،

باب المجازاة بالدماء فی الآخرة وأنها أول ما یقضى فیہ بین الناس یوم

القیامۃ، ۳: ۱۳۰۴، رقم: ۱۶۷۸

۳- نسائی، السنن، کتاب تحريم الدم، باب تعظیم الدم، ۷: ۸۳،

رقم: ۳۹۹۴

۴- أحمد بن حنبل، المسند، ۱: ۴۴۲

(۲) ۱- بخاری، الصحيح، کتاب الدیات، باب ومن قتل مؤمنا متعمدا

فجزاؤه جهنم، ۶: ۲۵۱۷، رقم: ۶۴۷۰

۲- بیہقی، السنن الکبری، ۸: ۲۱، رقم: ۱۵۶۳۷

کے ظہور، خون خرابہ اور کثرت سے قتل و غارت گری سے لوگوں کو خبردار کرتے ہوئے ارشاد فرمایا:

يَتَقَارِبُ الزَّمَانُ وَيَنْقُصُ الْعِلْمُ وَيَلْقَى الشُّحُّ وَتَظْهَرُ الْفِتْنُ وَيَكْثُرُ  
الْهَرَجُ. قَالُوا: يَا رَسُولَ اللَّهِ، أَيَّمَا هُوَ؟ قَالَ: الْقَتْلُ، الْقَتْلُ. (۱)

”زمانہ قریب ہوتا جائے گا، علم گھٹتا جائے گا، بخل پیدا ہو جائے گا، فتنے ظاہر ہوں گے اور ہرج کی کثرت ہو جائے گی۔ لوگ عرض گزار ہوئے کہ یا رسول اللہ! ہرج کیا ہے؟ فرمایا کہ قتل، قتل (یعنی ہرج سے مراد ہے: کثرت سے قتل عام)۔“

۴۔ جب ایک مرتبہ پُر امن شہریوں اور رسول آبادیوں کو ظلم و ستم، جبر و تشدد اور وحشت و بربریت کا نشانہ بنایا جائے اور معاشرے کی دیگر مذہبی و سیاسی شخصیات کی محض فکری و نظریاتی اختلاف کی بنا پر target killing کی جائے تو اس دہشت گردی کا منطقی نتیجہ یہ ہوتا ہے کہ وہ سماج افراتفری، نفسا نفسی، بد امنی اور لڑائی جھگڑے کی آماج گاہ بن جاتا ہے۔ انہی گھمبیر اور خطرناک حالات کی طرف امام ابو داؤد سے مروی درج ذیل حدیث مبارکہ اشارہ کرتی ہے:

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ: كُنَّا فَعُودًا عِنْدَ رَسُولِ اللَّهِ ﷺ  
فَذَكَرَ الْفِتْنَ، فَكَثُرَ فِي ذِكْرِهَا حَتَّى ذَكَرَ فِتْنَةَ الْأَحْلَاسِ. فَقَالَ قَائِلٌ:  
يَا رَسُولَ اللَّهِ! وَمَا فِتْنَةُ الْأَحْلَاسِ؟ قَالَ: هِيَ هَرَبٌ وَحَرْبٌ. (۲)

(۱) ۱۔ بخاری، الصحيح، کتاب الفتن، باب ظهور الفتن، ۶: ۲۵۹۰،  
الرقم: ۶۶۵۲

۲۔ مسلم، الصحيح، کتاب الفتن وأشراط الساعة، باب إذا تواجه  
المسلمان بسيفيهما، ۴: ۲۲۱۵، الرقم: ۱۵۷

(۲) أبوداود، السنن، کتاب الفتن والملاحم، باب ذكر الفتن، ۴: ۹۳،  
رقم: ۴۲۴۲

”حضرت عبد اللہ بن عمر رضی اللہ عنہما بیان کرتے ہیں کہ ہم رسول اللہ ﷺ کی بارگاہ میں بیٹھے ہوئے تھے کہ آپ ﷺ نے فتنوں کا ذکر فرمایا۔ پس کثرت سے ان کا ذکر کرتے ہوئے فتنہ احلاس کا ذکر فرمایا۔ کسی نے سوال کیا کہ یا رسول اللہ! فتنہ احلاس کیا ہے؟ آپ ﷺ نے فرمایا کہ وہ افراتفری، فساد انگیزی اور قتل و غارت گری ہے۔“

## ۶۔ مسلمانوں کو (بم دھماکوں یا دیگر طریقوں سے) جلانے والے جہنمی ہیں

سورة البروج کی آیت نمبر دس (۱۰)۔ **إِنَّ الَّذِينَ كَفَرُوا سَاءَ لِمُؤْمِنِينَ وَالْمُؤْمِنَاتِ ثُمَّ لَمْ يَتُوبُوا فَلَهُمْ عَذَابٌ جَهَنَّمَ وَلَهُمْ عَذَابٌ الْحَرِيقِ** (بے شک جن لوگوں نے مومن مردوں اور مومن عورتوں کو اذیت دی پھر توبہ (بھی) نہ کی تو ان کے لیے عذابِ جہنم ہے اور ان کے لیے (بالخصوص) آگ میں جلنے کا عذاب ہے)۔ کی تفسیر میں بعض مفسرین نے فتنے میں مبتلا کرنے سے آگ میں جلانا بھی مراد لیا ہے۔ اس معنی کی رو سے خود کش حملوں، بم دھماکوں اور بارود سے عامۃ الناس کو خاکستر کر دینے والے فتنہ پرور لوگ عذابِ جہنم کے مستحق ہیں۔ مفسرین کے اقوال ملاحظہ فرمائیں:

۱۔ وقال ابن عباس ومقاتل: ﴿فُتِنُوا الْمُؤْمِنِينَ﴾ حرقوهم بالنار. (۱)

”حضرت ابن عباس اور مقاتل نے فرمایا: فُتِنُوا الْمُؤْمِنِينَ کا مطلب ہے:

(ان فتنہ پروروں نے) انہیں (یعنی مومنین کو) آگ سے جلا ڈالا۔“

۲۔ وأخرج عبد بن حميد وابن المنذر عن قتادة ﴿إِنَّ الَّذِينَ كَفَرُوا

الْمُؤْمِنِينَ وَالْمُؤْمِنَاتِ﴾ قال: حرقوا. (۲)

(۱) رازی، التفسیر الکبیر، ۳۱: ۱۱۱

(۲) سیوطی، الدر المنثور، ۸: ۴۶۶



”عبد بن حمید اور ابن منذر حضرت قتادہ سے روایت کرتے ہیں کہ ﴿إِنَّ الَّذِينَ فَتَنُوا الْمُؤْمِنِينَ وَالْمُؤْمِنَاتِ﴾ کا معنی آگ سے جلا کر ہلاک کر دینا ہے۔“

۳۔ اسی معنی کو امام قرطبی اور ابو حفص الحنبلی نے بھی روایت کیا ہے۔<sup>(۱)</sup>

مسلمان کے قتل کو جائز سمجھنے اور انہیں جلانے والے نص قرآنی کے تحت نہ صرف دائرہ اسلام سے خارج ہو جاتے ہیں بلکہ عذاب حریق کے مستحق بھی ٹھہرتے ہیں۔ حضرت عبد اللہ بن بسر سے روایت ہے کہ حضور نبی اکرم ﷺ نے مومنوں کو اذیت دینے والوں کو اپنی اُمت سے خارج کرتے ہوئے ارشاد فرمایا:

لَيْسَ مِنِّي ذُو حَسَدٍ وَلَا نَمِيمَةٌ وَلَا كَهَانَةٌ وَلَا أَنَا مِنْهُ. ثُمَّ تَلَا رَسُولُ اللَّهِ ﷺ هَذِهِ الْآيَةَ: ﴿وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغَيْرِ مَا كَتَبْنَا فَقَدْ احْتَمَلُوا بُهْتَانًا وَإِثْمًا مُّبِينًا﴾<sup>(۲)</sup> .<sup>(۳)</sup>

”حسد کرنے والا، چغلی کھانے والا اور کہانت والا مجھ سے نہیں (یعنی میری امت سے نہیں) اور نہ ہی میں اس سے ہوں۔ پھر حضور نبی اکرم ﷺ نے یہ آیت تلاوت فرمائی: ﴿اور جو لوگ مومن مردوں اور مومن عورتوں کو اذیت دیتے ہیں بغیر اس کے کہ انہوں نے کچھ (خطا) کی ہو تو بے شک انہوں نے بہتان اور کھلے گناہ کا بوجھ (اپنے سر) لے لیا۔“

امام فخر الدین رازی رقم طراز ہیں:

(۱) ۱۔ قرطبی، الجامع لأحكام القرآن، ۱۹: ۲۹۵

۲۔ أبو حفص الحنبلی، اللباب فی علوم الكتاب، ۲۰: ۲۵۳

(۲) الأجزاء، ۳۳: ۵۸

(۳) ۱۔ منذری، الترغیب والترہیب، ۳: ۳۲۲، رقم: ۲۲۷۵

۲۔ ابن عساکر، تاریخ دمشق الكبير، ۲۱: ۳۳۲

أَنْ كَلَا الْعَذَابِينَ يَحْصِلَانِ فِي الْآخِرَةِ إِلَّا أَنْ عَذَابَ جَهَنَّمَ وَهُوَ الْعَذَابُ الْحَاصِلُ بِسَبَبِ كُفْرِهِمْ، وَعَذَابُ الْحَرِيقِ هُوَ الْعَذَابُ الزَّائِدُ عَلَى عَذَابِ الْكُفْرِ بِسَبَبِ أَنَّهُمْ أَحْرَقُوا الْمُؤْمِنِينَ (۱)

”بے شک دونوں عذاب (عذابِ جہنم اور عذابِ حریق) آخرت میں واقع ہوں گے، مگر فرق یہ ہے کہ عذابِ جہنم ان کے کفر کے سبب ہوگا، اور عذابِ حریق عذابِ کفر پر وہ زائد عذاب ہے جو انہیں مسلمانوں کو جلانے کے سبب ملے گا۔“

اسی مفہوم کو صاحبِ جلالین نے بھی رقم کیا ہے۔ وہ تحریر کرتے ہیں:

﴿إِنَّ الَّذِينَ فَتَنُوا الْمُؤْمِنِينَ وَالْمُؤْمِنَاتِ بِالْإِحْرَاقِ﴾ ﴿ثُمَّ لَمْ يَتُوبُوا﴾ فَلَهُمْ عَذَابُ جَهَنَّمَ ﴿بِكُفْرِهِمْ﴾ ﴿وَلَهُمْ عَذَابُ الْحَرِيقِ﴾ أَيْ عَذَابُ إِحْرَاقِهِمُ الْمُؤْمِنِينَ فِي الْآخِرَةِ. (۲)

”یعنی وہ لوگ جنہوں نے مؤمن مرد و زن کو آگ میں جلا کر اذیت میں مبتلا کیا، پھر توبہ بھی نہ کی تو ان کے لئے ان کے کفر کی وجہ سے مؤمنین کو جلانے کی پاداش میں عذابِ حریق (جلائے جانے کا عذاب) ہوگا۔“

۷۔ مسلمان کو قتل کرنے والے کی کوئی عبادت قبول نہیں ہوگی

مسلمانوں کو قتل کرنے والے کی نفلی اور فرض عبادت بھی قبول نہیں ہوگی۔ حضرت

عبداللہ بن صامت رضی اللہ عنہ سے مروی ہے کہ حضور نبی اکرم صلی اللہ علیہ وسلم نے فرمایا:

(۱) رازی، التفسیر الکبیر، ۳۱: ۱۱۱

(۲) تفسیر الجلالین، ۱: ۸۰۱

مَنْ قَتَلَ مُؤْمِنًا فَاعْتَبَطَ بِقَتْلِهِ لَمْ يَقْبَلِ اللَّهُ مِنْهُ صِرْفًا وَلَا عَدْلًا<sup>(۱)</sup>

”جس شخص نے کسی مومن کو ظلم سے (ناحق) قتل کیا تو اللہ تعالیٰ اس کی کوئی نفلی اور فرض عبادت قبول نہیں فرمائے گا۔“

عبادت و ریاضت اور قتل و غارت گری کو ساتھ ساتھ چلانے والے اور انسانی حرمت و تقدس کو پامال کر کے اپنے اعمال و عبادات کو ذریعہ نجات سمجھنے والے ایسے انتہا پسندوں کو معلوم ہونا چاہیے کہ نہ صرف ان کی عبادت رد کر دی جائے گی بلکہ ان کے لئے فَلَهُمْ عَذَابٌ جَهَنَّمَ وَلَهُمْ عَذَابُ الْحَرِيقِ<sup>(۲)</sup> (تو ان کے لیے عذابِ جہنم ہے اور ان کے لیے (بالخصوص) آگ میں جلنے کا عذاب ہے) کی دردناک وعید بھی ہے۔

## ۸۔ مسلمانوں کو تکلیف دینے والے کے لیے عذابِ جہنم

مسلمانوں کو اذیت میں مبتلا کرنا اور انہیں جبر و تشدد اور وحشت و بربریت کا شکار کرنا سخت منع ہے۔ اللہ ﷻ نے ایسے لوگوں کو جہنم اور آگ کی دردناک سزا دینے کا اعلان فرمایا ہے۔ ارشاد باری تعالیٰ ہے:

إِنَّ الَّذِينَ فُتِنُوا بِالْمُؤْمِنِينَ وَالْمُؤْمِنَاتِ ثُمَّ لَمْ يَتُوبُوا فَلَهُمْ عَذَابُ جَهَنَّمَ وَلَهُمْ عَذَابُ الْحَرِيقِ<sup>(۳)</sup>

(۱) ۱- أبو داود، السنن، کتاب الفتن والملاحم، باب تعظیم قتل

المؤمن، ۲: ۱۰۳، رقم: ۴۲۷۰

۲- طبرانی، مسند الشاميين، ۲: ۲۶۶، رقم: ۱۳۱۱

۳- منذري، الترغيب والترهيب، ۳: ۲۰۳، رقم: ۳۶۹۱

۴- عسقلاني، الدراية، ۲: ۲۵۹

۵- شوکانی، نیل الأوطار، ۷: ۱۹۷

(۲) البروج، ۸۵: ۱۰

(۳) البروج، ۸۵: ۱۰

”بے شک جن لوگوں نے مومن مردوں اور مومن عورتوں کو اذیت دی پھر توبہ (بھی) نہ کی تو ان کے لیے عذابِ جہنم ہے اور ان کے لیے (بالخصوص) آگ میں جلنے کا عذاب ہے۔“

حضرت ہشام بن حکیم بیان کرتے ہیں کہ حضور نبی اکرم ﷺ نے فرمایا کہ اللہ ایسے لوگوں کو دردناک عذاب دے گا جو اس کی مخلوق کو اذیت دیتے ہیں۔ ارشاد نبوی ہے:

إِنَّ اللَّهَ يُعَذِّبُ الَّذِينَ يُعَذِّبُونَ النَّاسَ فِي الدُّنْيَا. (۱)

”اللہ تعالیٰ ان لوگوں کو عذاب دے گا جو دنیا میں لوگوں کو اذیت و تکلیف دیتے ہیں۔“

جملہ ائمہ تفسیر نے اس آیت کے تحت یہی موقف اختیار کیا ہے کہ مسلمانوں کو ظلم و جبر اور فتنہ و فساد کا نشانہ بنانے والوں کی سزا جہنم اور آگ ہے۔ امام فخر الدین رازی مذکورہ آیت کی تفسیر میں لکھتے ہیں:

كل من فعل ذلك وهذا أولى لأن اللفظ عام والحكم عام،  
فالتخصيص ترك للظاهر من غير دليل. (۲)

”جو بھی مسلمانوں کو اذیت ناک تکلیف میں مبتلا کرے (خواہ ایسا کرنے والا خود اصلاً مسلمان ہو یا غیر مسلم، اس کے لیے عذابِ جہنم ہے) یہ معنی زیادہ مناسب ہے کیونکہ لفظ عام ہے اور اس کا حکم بھی عام ہے اور اگر خاص کیا جائے تو یہ بغیر دلیل کے عام حکم کو خاص کرنا ہو گا۔“

(۱) مسلم، الصحيح، کتاب البر والصلۃ والآداب، باب الوعيد الشديد

لمن عذب الناس بغیر حق، ۴: ۲۰۱۸، رقم: ۲۶۱۳

(۲) رازی، التفسیر الکبیر، ۳۱: ۱۱۱

اس لحاظ سے حکم الآیت کا اطلاق زمانہ قدیم کے اصحاب الأُخْدُوْد (۱) وغیرہ کی طرح کلمہ گودہشت گردوں پر بھی یکساں ہوگا۔

(۱) البروج، ۸۵: ۴-۱۰

اصحابُ الأُخْدُوْد سے مراد زمانہ قدیم کا ایک بادشاہ اور اس کے کارندے ہیں جنہوں نے اہل ایمان کو صرف اس لیے خنقوں میں ڈال کر جلا دیا تھا کہ وہ ایک رب پر ایمان لے آئے تھے۔ (مسلم، الصحيح، کتاب الزهد، باب قصة اصحاب الأُخْدُوْد، ۶: ۲۶۹۹، رقم: ۳۰۰۵)

باب سوم

خودکشی فعلِ حرام ہے



## ۱۔ خودکشی کیوں حرام ہے؟

خودکشی کے بارے میں اسلامی تعلیمات کا خلاصہ یہ ہے کہ یہ فعل حرام ہے۔ اس کا مرتکب اللہ تعالیٰ کا نافرمان اور جہنمی ہے۔ قرآن و حدیث کے دلائل پر بحث سے قبل آئیے دیکھتے ہیں کہ اسلام نے اسے اتنا بڑا جرم کیوں قرار دیا۔

درحقیقت انسان کا اپنا جسم اور زندگی اس کی ذاتی ملکیت اور کسی نہیں بلکہ اللہ ﷻ کی عطا کردہ امانت ہیں۔ زندگی اللہ تعالیٰ کی ایسی عظیم نعمت ہے جو بقیہ تمام نعمتوں کے لیے اساس کی حیثیت رکھتی ہے۔ اسی لیے اسلام نے جسم و جان کے تحفظ کا حکم دیتے ہوئے تمام افراد معاشرہ کو اس امر کا پابند کیا ہے کہ وہ بہر صورت زندگی کی حفاظت کریں۔ اسلام نے ان اسباب اور موانعات کے تدارک پر مبنی تعلیمات بھی اسی لیے دی ہیں تاکہ انسانی زندگی پوری حفاظت و توانائی کے ساتھ کارخانہ قدرت کے لیے کارآمد رہے۔ یہی وجہ ہے اسلام نے خودکشی (suicide) کو حرام قرار دیا ہے۔ اسلام کسی انسان کو خود اپنی جان تلف کرنے کی ہرگز اجازت نہیں دیتا۔

## ۲۔ قرآن و حدیث میں خودکشی کی ممانعت

جیسا کہ اوپر بیان ہو چکا ہے کہ زندگی اور موت کا مالک حقیقی اللہ تعالیٰ ہے۔ جس طرح کسی دوسرے شخص کو موت کے گھاٹ اتارنا پوری انسانیت کو قتل کرنے کے مترادف قرار دیا گیا ہے، اسی طرح اپنی زندگی کو ختم کرنا یا اسے بلاوجہ تلف کرنا بھی اللہ تعالیٰ کے ہاں ناپسندیدہ فعل ہے۔ ارشار بانی ہے:



وَلَا تُلْقُوا بِأَيْدِيكُمْ إِلَى التَّهْلُكَةِ وَأَحْسِنُوا إِنَّ اللَّهَ يُحِبُّ  
الْمُحْسِنِينَ ۝ (۱)

”اور اپنے ہی ہاتھوں خود کو ہلاکت میں نہ ڈالو، اور صاحبانِ احسان بنو، بے  
شک اللہ احسان والوں سے محبت فرماتا ہے۔“

امام بغوی نے سورۃ النساء کی آیت نمبر ۳۰ کی تفسیر کے ذیل میں سورۃ البقرۃ کی  
مذکورہ آیت نمبر ۱۹۵ بیان کر کے لکھا ہے:

وقیل: أراد به قتل المسلم نفسه. (۲)

”اور یہ بھی کہا گیا ہے کہ اس سے مراد کسی مسلمان کا خودکشی کرنا ہے۔“

ایک اور مقام پر اللہ تعالیٰ نے ارشاد فرمایا:

وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا وَمَنْ يَفْعَلْ ذَلِكَ  
عَدُوًّا وَآثِمًا فَلْيَسِّرْ ۝ (۳)

”اور اپنی جانوں کو مت ہلاک کرو، بے شک اللہ تم پر مہربان ہے۔ اور جو کوئی  
تعدی اور ظلم سے ایسا کرے گا تو ہم عنقریب اسے (دوزخ کی) آگ میں  
ڈال دیں گے، اور یہ اللہ پر بالکل آسان ہے۔“

امام فخر الدین رازی نے اس آیت کی تفسیر میں لکھا ہے:

﴿وَلَا تَقْتُلُوا أَنْفُسَكُمْ﴾ يدل على النهي عن قتل غيره وعن قتل

(۱) البقرۃ، ۲: ۱۹۵

(۲) بغوی، معالم التنزیل، ۱: ۴۱۸

(۳) النساء، ۴: ۲۹، ۳۰

نفسہ بالباطل. (۱)

”﴿ اور اپنی جانوں کو مت ہلاک کرو﴾۔ یہ آیت مبارکہ کسی شخص کو ناحق قتل کرنے اور خودکشی کرنے کی ممانعت پر دلیل شرعی کا حکم رکھتی ہے۔“

مزید برآں امام بغوی نے ”معالم التنزیل (۱: ۴۱۸)“ میں، حافظ ابن کثیر نے ”تفسیر القرآن العظیم (۱: ۴۸۱)“ میں اور شعبلی نے ”الجواهر الحسان فی تفسیر القرآن (۳: ۲۹۳)“ میں سورۃ النساء کی مذکورہ بالا آیات کے تحت خودکشی کی حرمت پر مبنی احادیث درج کی ہیں (جو کہ اگلے صفحات میں آرہی ہیں)۔ اس سے ثابت ہوتا ہے کہ ائمہ تفسیر کے نزدیک بھی یہ آیات خودکشی کی ممانعت و حرمت پر دلالت کرتی ہیں۔

احادیث مبارکہ میں بھی خودکشی کی سخت ممانعت وارد ہوئی ہے۔ حضور نبی اکرم ﷺ نے ارشاد فرمایا:

فَإِنَّ لَجَسَدِكَ عَلَيْكَ حَقًّا وَإِنَّ لِعَيْنِكَ عَلَيْكَ حَقًّا. (۲)

”تمہارے جسم کا بھی تم پر حق ہے اور تمہاری آنکھوں کا تم پر حق ہے۔“

یہ حکم نبوی واضح طور پر اپنے جسم و جان اور تمام اعضاء کی حفاظت اور ان کے حقوق ادا کرنے کی تلقین کرتا ہے، تو کیسے ہو سکتا ہے کہ وہ خودکش حملوں (suicide attacks) اور بم دھماکوں (bomb blasts) کے ذریعے اپنی جان کے ساتھ دوسرے پُدامن شہریوں کی قیمتی جانیں تلف کرنے کی اجازت دے! حضور نبی اکرم ﷺ نے خودکشی جیسے بھیانک اور حرام فعل کے مرتکب کو فی نارِ جہنم یتردی فیہ خالدًا مُخلدًا

(۱) رازی، التفسیر الکبیر، ۱۰: ۵۷

(۲) بخاری، الصحیح، کتاب الصوم، باب حق الجسم فی الصوم، ۲:

۶۹۷، رقم: ۱۸۷۴

فِيهَا أَبَدًا (وہ دوزخ میں جائے گا، ہمیشہ اس میں گرتا رہے گا اور ہمیشہ ہمیشہ وہیں رہے گا) فرما کر دردناک عذاب کا مستحق قرار دیا ہے۔

### ۳۔ خودکش دُہرے عذاب کا مستحق ہے

احادیث مبارکہ میں حضور تاجدارِ کائنات ﷺ نے خودکشی کے مرتکب شخص کو دُہرے عذاب کی وعید سنائی ہے۔ ارشاداتِ نبوی ﷺ ملاحظہ ہوں:

۱- عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: مَنْ تَرَدَّى مِنْ جَبَلٍ فَقَتَلَ نَفْسَهُ فَهُوَ فِي نَارِ جَهَنَّمَ، يَتَرَدَّى فِيهِ خَالِدًا مُخَلَّدًا فِيهَا أَبَدًا. وَمَنْ تَحَسَّى سُمًّا فَقَتَلَ نَفْسَهُ، فَسُمُّهُ فِي يَدِهِ يَتَحَسَّاهُ فِي نَارِ جَهَنَّمَ خَالِدًا مُخَلَّدًا فِيهَا أَبَدًا. وَمَنْ قَتَلَ نَفْسَهُ بِحَدِيدَةٍ فَحَدِيدَتُهُ فِي يَدِهِ يَجَأُ بِهَا فِي بَطْنِهِ فِي نَارِ جَهَنَّمَ، خَالِدًا مُخَلَّدًا فِيهَا أَبَدًا. (۱)

”حضرت ابو ہریرہ رضی اللہ عنہ سے روایت ہے کہ حضور نبی اکرم ﷺ نے فرمایا: جس شخص نے خود کو پہاڑ سے گرا کر ہلاک کیا تو وہ دوزخ میں جائے گا، ہمیشہ اس

(۱) ۱- بخاری، الصحيح، کتاب الطب، باب شرب السم والدواء به وبما

يخاف منه والخبث، ۵: ۲۱۷۹، رقم: ۵۴۴۲

۲- مسلم، الصحيح، کتاب الإیمان، باب غلظت حریم قتل الإنسان نفسه وإن من قتل نفسه بشيء عذب به في النار، ۱: ۱۰۳، رقم:

۱۰۹

۳- ترمذی، السنن، کتاب الطب، باب ما جاء فيمن قتل نفسه بسم

أو غيره، ۴: ۳۸۶، رقم: ۲۰۴۴

۴- أبو داود، السنن، کتاب الطب، باب الأدوية المكروهة، ۴: ۷،

رقم: ۳۸۷۲

میں گرتا رہے گا اور ہمیشہ ہمیشہ وہیں رہے گا۔ اور جس شخص نے زہر کھا کر اپنے آپ کو ختم کیا تو وہ زہر دوزخ میں بھی اس کے ہاتھ میں ہوگا جسے وہ دوزخ میں کھاتا ہوگا اور ہمیشہ ہمیشہ وہیں رہے گا۔ اور جس شخص نے اپنے آپ کو لوہے کے ہتھیار سے قتل کیا تو وہ ہتھیار اس کے ہاتھ میں ہوگا جسے وہ دوزخ کی آگ میں ہمیشہ اپنے پیٹ میں مارتا رہے گا اور ہمیشہ ہمیشہ وہیں رہے گا۔“

۲- عَنْ أَبِي هُرَيْرَةَ رضی اللہ عنہ، عَنِ النَّبِيِّ صلی اللہ علیہ وسلم: الَّذِي يَطْعَنُ نَفْسَهُ إِنَّمَا يَطْعَنُهَا فِي النَّارِ، وَالَّذِي يَنْقَعُ فِيهَا يَنْقَعُ فِي النَّارِ، وَالَّذِي يَخْنُقُ نَفْسَهُ يَخْنُقُهَا فِي النَّارِ. (۱)

”حضرت ابو ہریرہ رضی اللہ عنہ حضور نبی اکرم صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے فرمایا: جو شخص اپنی جان کو کوئی چیز چبا کر ختم کر لیتا ہے تو وہ دوزخ میں بھی (ہمیشہ) اسی طرح خود کو ختم کرتا رہے گا، اس طرح جو شخص اپنی جان کو گڑھے وغیرہ میں پھینک کر ختم کرتا ہے تو وہ دوزخ میں بھی ایسے ہی کرتا رہے گا، اور جو شخص اپنی جان کو پھانسی کے ذریعے ختم کرتا ہے تو وہ دوزخ میں بھی ایسے ہی کرتا رہے گا۔“

۳- عَنْ ثَابِتِ بْنِ الضَّحَّاكِ رضی اللہ عنہ عَنِ النَّبِيِّ صلی اللہ علیہ وسلم قَالَ: وَمَنْ قَتَلَ نَفْسَهُ بِشَيْءٍ عُدَّ بِهٖ فِي نَارِ جَهَنَّمَ. (۲)

(۱) ۱- بخاری، الصحيح، کتاب الجنائز، باب ما جاء في قاتل النفس، ۱: ۴۵۹، رقم: ۱۲۹۹

۲- أحمد بن حنبل، المسند، ۲: ۴۳۵، رقم: ۹۶۱۶

۳- طبرانی، مسند الشاميين، ۴: ۲۸۵، رقم: ۳۳۱۱

۴- بیہقی، شعب الایمان، ۴: ۳۵۰، رقم: ۵۳۶۲

(۲) ۱- بخاری، الصحيح، کتاب الأدب، باب من أکفر أخاه بغير تأویل فہو کما قال، ۵: ۲۶۶۴، رقم: ۵۷۵۴

”حضرت ثابت بن ضحاک رضی اللہ عنہ سے مروی ہے کہ حضور نبی اکرم صلی اللہ علیہ وسلم نے فرمایا:  
جس شخص نے کسی بھی چیز کے ساتھ خودکشی کی تو وہ جہنم کی آگ میں (ہمیشہ)  
اسی چیز کے ساتھ عذاب دیا جاتا رہے گا۔“

مندرجہ بالا احادیث مبارکہ کے کلمات - جن میں حضور نبی اکرم صلی اللہ علیہ وسلم نے  
خودکشی کے عمل کو دوزخ میں بھی جاری رکھنے کا اشارہ فرمایا ہے - دراصل اس فعلِ حرام کی  
انتہائی سنگینی کو ظاہر کرتے ہیں۔ یعنی بہت سے ناجائز امور کی سزا تو جہنم ہوگی مگر خودکشی کے  
مرتب کو بار بار اس تکلیف کے عمل سے گزارا جائے گا۔ گویا یہ دُہرا عذاب ہے جو ہر  
خودکُش کا مقدر ہوگا۔ (العیاذ باللہ)

## ۴۔ خودکشی کا حکم دینے والے اُمراء کی مذمت

مذکورہ بالا احادیث مبارکہ میں خودکشی کی عمومی حرمت وارد ہوئی ہے۔ ذیل میں  
کچھ احادیث خصوصی اہمیت کی حامل ہیں جن میں بعض اُمراء اور حکمرانوں کی غیر شرعی  
اطاعت سے ممانعت کی گئی ہے جس سے انسانی زندگیاں بلاوجہ خطرے سے دوچار ہو سکتی  
ہیں۔ ایسے بہت سے نوجوانوں کو میڈیا پر بات کرتے ہوئے سنا گیا ہے جو خودکشی کا سبب  
اپنے امیر کے حکم کو گردانتے ہیں۔ ان کے ذہنوں میں امیر کی اطاعت تو بٹھائی جاتی ہے  
لیکن انہیں یہ معلوم نہیں ہوتا کہ اسلام میں اس اطاعت کی حدود و قیود بھی ہیں۔ محض اس

..... ۲۔ مسلم، الصحيح، کتاب الإیمان، باب غلظت تحريم قتل الإنسان

نفسه، ۱: ۱۰۴، رقم: ۱۱۰

۳۔ أبو داود، السنن، کتاب الأیمان والنذور، باب ما جاء في الحلف

بالبراءة وبملة غير الإسلام، ۳: ۲۲۲، رقم: ۳۲۵۷

۴۔ نسائي، السنن، کتاب الأیمان والنذور، باب الحلف بملة سوى

الإسلام، ۷: ۵، ۶، رقم: ۳۷۷۰، ۳۷۷۱

۵۔ أحمد بن حنبل، المسند، ۴: ۳۳، ۳۴، رقم: ۱۶۴۳۴-۱۶۴۳۸

لیے اپنی اور دوسروں کی قیمتی جانیں تلف کر دی جائیں کہ ”امیر“ کا حکم ہے، انتہائی نادانی، ناتجہی اور جہالت ہے۔ آئیے دیکھتے ہیں کہ رسول اکرم ﷺ نے ایسے رہنماؤں اور ان کے کارکنوں کے بارے میں کیا حکم دیا ہے۔

۱- عَنْ عَلِيٍّ رضي الله عنه أَنَّ النَّبِيَّ ﷺ بَعَثَ جَيْشًا وَأَمَرَ عَلَيْهِمْ رَجُلًا، فَأَوْقَدَ نَارًا، وَقَالَ: ادْخُلُوهَا. فَأَرَادُوا أَنْ يَدْخُلُوهَا، وَقَالَ آخِرُونَ: إِنَّمَا فُرِزْنَا مِنْهَا. فَذَكَرُوا لِلنَّبِيِّ ﷺ، فَقَالَ لِلَّذِينَ أَرَادُوا أَنْ يَدْخُلُوهَا: لَوْ دَخَلُوهَا لَمْ يَزَلُوا فِيهَا إِلَى يَوْمِ الْقِيَامَةِ. وَقَالَ لِلآخِرِينَ: لَا طَاعَةَ فِي مَعْصِيَةٍ، إِنَّمَا الطَّاعَةُ فِي الْمَعْرُوفِ. (۱)

”حضرت علی رضي الله عنه سے روایت ہے کہ حضور نبی اکرم ﷺ نے ایک فوجی دستہ روانہ کیا اور (انصار کے) ایک آدمی کو اُس پر امیر مقرر فرمایا۔ پس اُس نے آگ جلائی اور اپنے ماتحت لوگوں سے کہا کہ اس میں داخل ہو جاؤ۔ کچھ لوگوں نے اس میں داخل ہونے کا ارادہ کیا تو بعض نے کہا: ہم آگ ہی سے تو بھاگے ہیں۔ جب حضور نبی اکرم ﷺ سے اس کا ذکر کیا گیا تو آپ ﷺ نے اُن لوگوں سے فرمایا جنہوں نے آگ میں داخل ہونے کا ارادہ کیا تھا: اگر وہ اس کے اندر داخل ہو جاتے تو قیامت تک کبھی اس سے باہر نہ نکلتے۔ پھر آپ ﷺ نے ان لوگوں کو مخاطب کر کے ارشاد فرمایا (جنہوں نے آگ میں داخل ہونے کا ارادہ نہیں کیا تھا): گناہ کے کاموں میں کسی کی اطاعت و فرمانبرداری لازم نہیں۔ (حکمران کی) اطاعت و فرمانبرداری تو صرف بھلائی کے کاموں میں لازم ہے۔“

۲- ”صحیح مسلم“ میں یہ روایت مزید وضاحت کے ساتھ یوں بیان کی گئی ہے:

(۱) بخاری، الصحيح، کتاب الأحکام، باب السمع والطاعة للإمام ما لم تكن معصية، ۶: ۲۶۳۹، رقم: ۶۸۳۰

عَنْ عَلِيٍّ رضي الله عنه قَالَ: بَعَثَ رَسُولُ اللَّهِ ﷺ سَرِيَّةً وَاسْتَعْمَلَ عَلَيْهِمْ رَجُلًا مِنَ الْأَنْصَارِ، وَأَمَرَهُمْ أَنْ يَسْمَعُوا لَهُ وَيَطِيعُوا، فَأَغْضَبُوهُ فِي شَيْءٍ، فَقَالَ: أَجْمَعُوا لِي حَطْبًا. فَجَمَعُوا لَهُ، ثُمَّ قَالَ: أَوْقِدُوا نَارًا. فَأَوْقِدُوا، ثُمَّ قَالَ: أَلَمْ يَأْمُرْكُمْ رَسُولُ اللَّهِ ﷺ أَنْ تَسْمَعُوا لِي وَتَطِيعُوا؟ قَالُوا: بَلَى. قَالَ: فَادْخُلُوهَا. قَالَ: فَنَظَرَ بَعْضُهُمْ إِلَى بَعْضٍ، فَقَالُوا: إِنَّمَا فَرَرْنَا إِلَى رَسُولِ اللَّهِ ﷺ مِنَ النَّارِ. فَكَانُوا كَذَلِكَ، وَسَكَنَ غَضَبُهُ، وَطَفِئَتِ النَّارُ، فَلَمَّا رَجَعُوا، ذَكَرُوا ذَلِكَ لِلنَّبِيِّ ﷺ، فَقَالَ: لَوْ دَخَلُوهَا مَا خَرَجُوا مِنْهَا، إِنَّمَا الطَّاعَةُ فِي الْمَعْرُوفِ. (۱)

”حضرت علی رضي الله عنه نے بیان کیا کہ حضور نبی اکرم ﷺ نے ایک فوجی دستہ روانہ کیا اور اُس کا امیر انصار کے ایک آدمی کو مقرر فرمایا اور لشکر کو یہ حکم دیا کہ وہ امیر کے احکام سنیں اور اس کی اطاعت کریں۔ (اتفاق سے) وہ امیر اُن پر کسی چیز سے ناراض ہو گیا اور اس نے کہا: میرے لیے لکڑیاں جمع کرو۔ لشکر نے لکڑیاں جمع کیں تو اس نے کہا: ان میں آگ جلاؤ۔ انہوں نے آگ جلائی تو امیر نے کہا: کیا حضور نبی اکرم ﷺ نے آپ لوگوں کو میری اطاعت کرنے کا حکم نہیں فرمایا تھا؟ انہوں نے جواب دیا: کیوں نہیں! امیر نے حکم دیا: تو پھر اس آگ کے اندر کود جاؤ۔ راوی بیان کرتے ہیں: اِس پر وہ کھڑے ہو کر ایک دوسرے کا منہ دیکھنے لگے۔ اُن میں سے بعض نے کہا: آگ ہی سے بچنے کے لئے تو ہم نے حضور نبی اکرم ﷺ کی اتباع کی ہے (پھر کیوں اس میں داخل ہوں)؟ ابھی وہ اسی کشمکش میں تھے کہ امیر کا غصہ ٹھنڈا ہو گیا اور آگ بجھا دی

(۱) مسلم، الصحيح، کتاب الإمارة، باب وجوب طاعة الأمراء، ۳:

۱۴۶۹، رقم: ۱۸۴۰

گئی۔ پس جب وہ لوٹے تو انہوں نے حضور نبی اکرم ﷺ سے اس واقعے کا ذکر کیا۔ آپ ﷺ نے فرمایا: اگر وہ اس کے اندر داخل ہو جاتے تو کبھی اس سے باہر نہ نکلے کیونکہ اطاعت تو صرف نیک باتوں میں لازم ہے۔“

حضرت علیؑ سے مروی مذکورہ بالا متفق علیہ حدیث مبارکہ کی روشنی میں ان خودکش بمباروں کو اپنے فعل پر غور کرنا چاہیے جو اپنے نام نہاد کمانڈروں اور امیروں کی اطاعت کے نشے میں ڈوب کر مذہب کے نام پر رسول آبادیوں پر خودکش حملے کرتے ہیں۔ اور یوں نہ صرف دیگر لوگوں کے قتل کا باعث بنتے ہیں بلکہ فرمانِ رسول ﷺ کے مطابق خود کو جہنم کا ایندھن بھی بناتے ہیں۔ خودکشی کا ارتکاب کرنے والوں اور اس پر اُکسانے والوں کے لیے یہ احادیثِ صحیحہ نہایت غور طلب ہیں۔

## ۵۔ خودکشی کرنے والے پر جنت حرام ہے

کم سن نوجوانوں کی ذہن سازی (brain washing) کر کے اور انہیں شہادت اور جنت کے سبز باغ دکھا کر خودکش حملوں کے لیے تیار کرنے والوں کو معلوم ہونا چاہیے کہ اللہ تعالیٰ نے خودکشی کرنے والے کے لیے جہنم کی دائمی سزا مقرر کی ہے۔ اللہ ﷻ نے ایسا کرنے والوں کے لیے حَرَمْتُ عَلَيْهِ الْجَنَّةَ فرما کر جنت حرام فرما دی ہے۔

۱۔ حضرت جناب بن عبد اللہؓ سے متفق علیہ حدیث مبارکہ مروی ہے کہ حضور نبی اکرم ﷺ نے فرمایا:

كَانَ فِيْمَنْ كَانَ قَبْلَكُمْ رَجُلٌ بِهِ جُرْحٌ، فَجَزِعَ فَأَخَذَ سِكِّينًا، فَحَزَّ بِهَا يَدَهُ فَمَا رَقَأَ الدَّمُ حَتَّى مَاتَ. قَالَ اللَّهُ تَعَالَى: بَادَرَنِي عَبْدِي بِنَفْسِهِ حَرَمْتُ عَلَيْهِ الْجَنَّةَ.<sup>(۱)</sup>

(۱) ۱۔ بخاری، الصحيح، کتاب الأنبياء، باب ما ذكر عن بني إسرائيل، ۳: ۱۲۷۲، رقم: ۳۲۷۶



”تم سے پہلے لوگوں میں سے ایک آدمی زخمی ہو گیا۔ اس نے بے قرار ہو کر چھری لی اور اپنا زخمی ہاتھ کاٹ ڈالا۔ جس سے اس کا اتنا خون بہا کہ وہ مر گیا۔ اللہ تعالیٰ نے فرمایا: میرے بندے نے خود فیصلہ کر کے میرے حکم پر سبقت کی ہے، لہذا میں نے اس پر جنت حرام کر دی۔“

۲- حضرت حسن بصری حضرت جناب ﷺ سے روایت کرتے ہیں کہ حضور نبی اکرم ﷺ نے فرمایا:

إِنَّ رَجُلًا مِمَّنْ كَانَ قَبْلَكُمْ، خَرَجَتْ بِهِ فُرْحَةٌ، فَلَمَّا آذَتْهُ انْتَزَعَ سَهْمًا مِنْ كِنَانَتِهِ، فَنَكَأَهَا، فَلَمْ يَرَقًا لِدَمٍ حَتَّى مَاتَ. قَالَ رَبُّكُمْ: قَدْ حَرَمْتُ عَلَيْهِ الْجَنَّةَ. (۱)

”چھلی امتوں میں سے کسی شخص کے جسم پر ایک پھوڑا نکلا، جب اس میں زیادہ تکلیف محسوس ہونے لگی تو اس نے اپنے ترکش میں سے ایک تیر نکال کر اس پھوڑے کو چیر ڈالا جس سے مسلسل خون بہنے لگا اور نہ رکا۔ اس کی وجہ سے وہ شخص مر گیا۔ تمہارے رب نے فرمایا: میں نے اس پر جنت حرام کر دی ہے۔“

مذکورہ بالا روایات میں اس امر کی بھی اجازت نہیں دی گئی کہ اگر کسی کو کوئی

۲- مسلم، الصحيح، کتاب الإیمان، باب غلظت تحريم قتل الإنسان نفسه وإن من قتل نفسه بشيء عذب به في النار، ا: ۱۰۷، رقم: ۱۱۳

۳- ابن حبان، الصحيح، ۱۳: ۳۲۸، رقم: ۵۹۸۸

(۱) ۱- مسلم، الصحيح، کتاب الإیمان، باب غلظت تحريم قتل الإنسان نفسه وإن من قتل نفسه بشيء عذب به في النار، ا: ۱۰۷، رقم: ۱۱۳

۲- ابن حبان، الصحيح، ۱۳: ۳۲۹، رقم: ۵۹۸۹

تکلیف یا مرض لاحق ہو جائے تو وہ اس تکلیف سے چھٹکارا پانے کی غرض سے ہی اپنے آپ کو موت کے گھاٹ اتار دے۔ اگر کوئی شخص ایسا کرے گا تو اس کا یہ عمل مقبول نہیں ہوگا بلکہ اس کے لیے باعثِ جہنم بنے گا۔

## ۶۔ دورانِ جہاد بھی خودکشی کرنے والا جہنمی ہے

احادیثِ مبارکہ میں ہے کہ کسی غزوہ کے دوران میں مسلمانوں میں سے ایک شخص نے خوب بہادری سے جنگ کی، صحابہ کرام رضی اللہ عنہم نے حضور نبی اکرم صلی اللہ علیہ وسلم کے سامنے اس کی شجاعت اور ہمت کا تذکرہ کیا۔ آپ صلی اللہ علیہ وسلم نے علمِ نبوت سے انہیں آگاہ فرما دیا کہ وہ شخص دوزخی ہے۔ صحابہ کرام رضی اللہ عنہم یہ سن کر بہت حیران ہوئے۔ بالآخر جب اس شخص نے زخموں کی تاب نہ لاتے ہوئے خودکشی کر لی تو صحابہ کرام رضی اللہ عنہم پر یہ حقیقت واضح ہوئی کہ خودکشی کرنے والا چاہے بظاہر کتنا ہی جری و بہادر اور مجاہد فی سبیل اللہ کیوں نہ ہو، وہ ہرگز جنتی نہیں ہو سکتا۔

۱۔ متفق علیہ حدیث مبارکہ ہے۔ حضرت سہل بن سعد رضی اللہ عنہ روایت کرتے ہیں:

إِلْتَقَى النَّبِيُّ صَلَّى اللَّهُ عَلَيْهِ وَسَلَّمَ وَالْمُشْرِكُونَ فِي بَعْضِ مَغَازِيهِ، فَأَقْتَتَلُوا، فَمَالَ كُلُّ قَوْمٍ إِلَى عَسْكَرِهِمْ، وَفِي الْمُسْلِمِينَ رَجُلٌ لَا يَدْعُ مِنَ الْمُشْرِكِينَ شَاذَةً وَلَا فَاذَةً إِلَّا اتَّبَعَهَا، فَضْرَبَهَا بِسَيْفِهِ، فَقِيلَ: يَا رَسُولَ اللَّهِ، مَا أَجَزًا أَحَدٌ، مَا أَجَزًا فُلَانٌ. فَقَالَ صَلَّى اللَّهُ عَلَيْهِ وَسَلَّمَ: إِنَّهُ مِنْ أَهْلِ النَّارِ. فَقَالُوا: أَيُّنَا مِنْ أَهْلِ الْجَنَّةِ إِنْ كَانَ هَذَا مِنْ أَهْلِ النَّارِ. فَقَالَ رَجُلٌ مِنَ الْقَوْمِ: لَا تَتَّبِعْنَهُ، فَإِذَا أَسْرَعَ، وَأَبْطَأَ، كُنْتُ مَعَهُ حَتَّى جُرِّحَ، فَاسْتَعْجَلَ الْمَوْتَ، فَوَضَعَ نَصَابَ سَيْفِهِ بِالْأَرْضِ وَدُبَابَهُ بَيْنَ نُدْيَيْهِ، ثُمَّ تَحَامَلَ عَلَيْهِ، فَفَتَلَ نَفْسَهُ، فَجَاءَ الرَّجُلُ إِلَى النَّبِيِّ صَلَّى اللَّهُ عَلَيْهِ وَسَلَّمَ: فَقَالَ:

أَشْهَدُ أَنَّكَ رَسُولُ اللَّهِ، فَقَالَ: وَمَا ذَاكَ فَأَخْبِرَهُ. فَقَالَ: إِنَّ الرَّجُلَ لَيَعْمَلُ بِعَمَلِ أَهْلِ الْجَنَّةِ فِيمَا يَبْدُو لِلنَّاسِ، وَإِنَّهُ لَمِنْ أَهْلِ النَّارِ وَيَعْمَلُ بِعَمَلِ أَهْلِ النَّارِ فِيمَا يَبْدُو لِلنَّاسِ وَهُوَ مِنْ أَهْلِ الْجَنَّةِ. (۱)

”ایک غزوہ (غزوہ خیبر) میں حضور نبی اکرم ﷺ اور مشرکین کا آنا سامنا ہوا اور فریقین میں خوب لڑائی ہوئی، پھر (شام کے وقت) ہر فریق اپنے لشکر کی جانب واپس لوٹ گیا۔ پس مسلمانوں میں ایک ایسا آدمی بھی تھا جو کسی اکا دکا مشرک کو زندہ نہ چھوڑتا بلکہ پیچھا کر کے اسے تلوار کے ذریعے موت کے گھاٹ اتار دیتا تھا۔ لوگوں نے کہا: یا رسول اللہ! آج جتنا کام فلاں نے دکھایا ہے اتنا اور کسی سے نہیں ہوا۔ آپ ﷺ نے فرمایا: وہ تو جہنمی ہے۔ پس لوگ کہنے لگے کہ اگر وہ جہنمی ہے تو ہم میں سے جنتی کون ہوگا! مسلمانوں میں سے ایک آدمی کہنے لگا: میں صورتِ حال کا جائزہ لینے کی غرض سے اس کے ساتھ رہوں گا خواہ یہ تیز چلے یا آہستہ۔ یہاں تک کہ وہ آدمی زخمی ہو گیا، پس اس نے مرنے میں جلدی کی یعنی اپنی تلوار کا دستہ زمین پر رکھا اور نوک اپنے سینے کے درمیان میں رکھ کر خود کو اس پر گرا لیا اور یوں اس نے خودکشی کر لی۔ جائزہ لینے والے آدمی نے حضور نبی اکرم ﷺ کی بارگاہ میں حاضر ہو کر عرض کیا: میں

(۱) ۱- بخاری، الصحيح، کتاب المغازی، باب غزوة خیبر، ۴: ۱۵۴۱،

رقم: ۳۹۷۰

۲- مسلم، الصحيح، کتاب الإیمان، باب غلظت تحریم قتل الإنسان

نفسه، ۱: ۱۰۶، رقم: ۱۱۲

۳- ابن مندہ، الإیمان، ۲: ۶۶۳، رقم: ۶۴۴

۴- عبد بن حمید، المسند، ۱: ۱۶۹، رقم: ۴۵۹

گواہی دیتا ہوں کہ واقعی آپ اللہ کے رسول ہیں۔ آپ ﷺ نے دریافت فرمایا: بات کیا ہوئی ہے؟ اس شخص نے سارا واقعہ عرض کر دیا۔ پس آپ ﷺ نے فرمایا: بے شک ایک آدمی جہنمیوں جیسے عمل کرتا رہتا ہے جیسا کہ لوگ دیکھتے ہیں لیکن درحقیقت وہ جہنمی ہوتا ہے؛ اور بسا اوقات ایسا ہوتا ہے کہ لوگوں کے دیکھنے میں وہ جہنمیوں جیسے کام کرتا رہتا ہے لیکن درحقیقت وہ جنتی ہوتا ہے۔“

۲- عَنْ أَبِي هُرَيْرَةَ رضی اللہ عنہ قَالَ: شَهِدْنَا مَعَ رَسُولِ اللَّهِ ﷺ حَنِينًا، فَقَالَ لِرَجُلٍ مِمَّنْ يُدْعَى بِالْإِسْلَامِ: هَذَا مِنْ أَهْلِ النَّارِ. فَلَمَّا حَضَرْنَا الْقِتَالَ، قَاتَلَ الرَّجُلُ قِتَالًا شَدِيدًا، فَأَصَابَتْهُ جِرَاحَةٌ. فَقِيلَ: يَا رَسُولَ اللَّهِ، الرَّجُلُ الَّذِي قُلْتَ لَهُ آتِنَا إِيَّاهُ مِنْ أَهْلِ النَّارِ، فَإِنَّهُ قَاتَلَ الْيَوْمَ قِتَالًا شَدِيدًا، وَقَدْ مَاتَ. فَقَالَ النَّبِيُّ ﷺ: إِلَى النَّارِ. فَكَأَدَ بَعْضُ الْمُسْلِمِينَ أَنْ يَرْتَابَ فَبَيْنَمَا هُمْ عَلَى ذَلِكَ إِذْ قِيلَ إِنَّهُ لَمْ يَمُتْ وَلَكِنَّ بِهِ جِرَاحًا شَدِيدًا. فَلَمَّا كَانَ مِنَ اللَّيْلِ لَمْ يَصْبِرْ عَلَى الْجِرَاحِ، فَقَتَلَ نَفْسَهُ، فَأُخْبِرَ النَّبِيُّ ﷺ بِذَلِكَ، فَقَالَ: اللَّهُ أَكْبَرُ، أَشْهَدُ أَنِّي عَبْدُ اللَّهِ وَرَسُولُهُ، ثُمَّ أَمَرَ بِأَلَا، فَنَادَى فِي النَّاسِ أَنَّهُ لَا يَدْخُلُ الْجَنَّةَ إِلَّا نَفْسٌ مُسْلِمَةٌ، وَأَنَّ اللَّهَ يُؤَيِّدُ هَذَا الدِّينَ بِالرَّجُلِ الْفَاجِرِ. (۱)

”حضرت ابو ہریرہ رضی اللہ عنہ بیان کرتے ہیں: ہم رسول اللہ ﷺ کے ساتھ غزوہ حنین میں تھے، ہم لوگوں میں ایک شخص تھا جس کا شمار مسلمانوں میں ہوتا تھا۔ رسول اللہ ﷺ نے اس کے بارے میں فرمایا: یہ جہنمی ہے۔ جب جنگ شروع

(۱) مسلم، الصحيح، کتاب الإیمان، باب غلظ تحريم قتل الإنسان  
نفسه، ۱: ۱۰۶، رقم: ۱۱۱

ہوئی تو وہ شخص بڑی بہادری سے لڑا اور زخمی ہو گیا۔ رسول اللہ ﷺ سے عرض کیا گیا: یا رسول اللہ! جس شخص کے بارے میں آپ نے فرمایا تھا کہ وہ جہنمی ہے وہ تو آج بہت بہادری سے لڑا اور اب وہ مر چکا ہے۔ آپ ﷺ نے فرمایا: وہ دوزخ میں گیا۔ بعض صحابہ کرام رضی اللہ عنہم (رسول اللہ ﷺ کے فرمان کی تہ تک نہ پہنچ سکے اور) قریب تھا کہ وہ شکوک و شبہات کا شکار ہو جاتے۔ اتنے میں کسی شخص نے آ کر عرض کیا: یا رسول اللہ! وہ شخص ابھی مر نہیں تھا لیکن بہت زخمی تھا، رات کے آخری حصہ میں وہ زخم کی تکلیف برداشت نہ کر سکا تو اس نے خودکشی کر لی۔ رسول اللہ ﷺ کو اس کی خبر پہنچی تو آپ ﷺ نے فرمایا: اللہ اکبر! میں گواہی دیتا ہوں کہ میں اللہ کا بندہ اور اس کا رسول ہوں۔ پھر آپ ﷺ نے حضرت بلال رضی اللہ عنہ کو بلوا کر لوگوں میں اعلان کروایا کہ جنت میں صرف مسلمان جائیں گے اور اللہ تعالیٰ اس دین کو فاسقوں کے ذریعے بھی تقویت دیتا رہتا ہے۔“

۷۔ حضور ﷺ نے خودکشی کرنے والے کی نمازِ جنازہ نہیں

### پڑھائی

خودکشی کس قدر سنگین جرم ہے اس کا اندازہ حضور رحمت عالم ﷺ کے اس عمل مبارک سے ہوتا ہے کہ آپ ﷺ نے سراپا رحمت ہونے کے باوجود خودکشی کرنے والے کی نمازِ جنازہ نہیں پڑھائی حالانکہ آپ ﷺ نے ہمیشہ اپنے بدترین دشمنوں کے لیے بھی دعا فرمائی، اور جب تک اللہ تعالیٰ کی طرف سے واضح حکم نہیں آ گیا کسی منافق کی نمازِ جنازہ پڑھانے سے بھی انکار نہیں فرمایا۔ اس حوالے سے درج ذیل احادیث ملاحظہ فرمائیں:

۱۔ عَنْ جَابِرِ بْنِ سَمُرَةَ رَضِيَ اللَّهُ عَنْهُ قَالَ: أَتَى النَّبِيَّ ﷺ بِرَجُلٍ قَتَلَ نَفْسَهُ

بِمَشَاقِصَ، فَلَمْ يُصَلِّ عَلَيْهِ. (۱)

”حضرت جابر بن سمہ رضی اللہ عنہ بیان کرتے ہیں کہ حضور نبی اکرم صلی اللہ علیہ وسلم کے سامنے ایک شخص لایا گیا جس نے اپنے آپ کو نیزے سے ہلاک کر لیا تھا، پس آپ صلی اللہ علیہ وسلم نے اس کی نماز جنازہ نہیں پڑھائی۔“

۲- امام نسائی، امام ابو داؤد اور امام احمد بن حنبل نے اس روایت کو ان الفاظ کے ساتھ بیان کیا ہے:

عَنِ ابْنِ سَمُرَةَ أَنَّ رَجُلًا قَتَلَ نَفْسَهُ بِمَشَاقِصَ، فَقَالَ رَسُولُ اللَّهِ صلی اللہ علیہ وسلم: أَمَا أَنَا فَلَا أُصَلِّي عَلَيْهِ. (۲)

”حضرت جابر بن سمہ رضی اللہ عنہ سے مروی ہے کہ ایک شخص نے تیر کے ذریعے خودکشی کر لی تو حضور سرور کونین صلی اللہ علیہ وسلم نے ارشاد فرمایا: میں اس کی نماز جنازہ نہیں پڑھاؤں گا۔“

## خلاصہ کلام

مختصراً یہ کہ اسلام اپنی تعلیمات اور افکار و نظریات (teachings and ideology) کے لحاظ سے کلیتاً امن و سلامتی، خیر و عافیت اور حفظ و امان کا دین ہے۔

(۱) مسلم، الصحيح، کتاب الجنائز، باب تَرْكِ الصَّلَاةِ عَلَى الْقَاتِلِ نَفْسِهِ، ۶۷۲:۲، رقم: ۹۷۸

(۲) ۱- نسائی، السنن، کتاب الجنائز، باب تَرْكِ الصَّلَاةِ عَلَى مَنْ قَتَلَ نَفْسَهُ، ۶۶:۳، رقم: ۱۹۶۴

۲- أبو داؤد، السنن، کتاب الجنائز، بَابُ الْإِمَامِ لَا يُصَلِّي عَلَى مَنْ قَتَلَ نَفْسَهُ، ۲۰۶:۳، رقم: ۳۱۸۵

۳- أحمد بن حنبل، المسند، ۹۲:۵، رقم: ۲۰۸۹۱

اللہ اور اس کے رسول ﷺ کے نزدیک مسلمان اور مومن صرف وہی شخص ہے جو نہ صرف تمام انسانیت کے لئے پیکرِ امن و سلامتی اور باعثِ خیر و عافیت ہو بلکہ وہ امن و آشتی، تحمل و برداشت، بقاء باہمی اور احترامِ آدمیت جیسے اوصاف سے متصف بھی ہو۔ اسلام ایک ایسا دین ہے جو خود بھی سراپا سلامتی ہے اور دوسروں کو بھی امن و سلامتی کی تعلیم دیتا ہے۔ اس کے برعکس اقامت و تنفیذِ دین اور اعلاءِ کلمہ حق کے نام پر انہما پسندی، نفرت و تعصب، افتراق و انتشار، جبر و تشدد اور ظلم و عدوان کا راستہ اختیار کرنے والے اور شہریوں کا خون بہانے والے لوگ چاہے ظاہراً اسلام کے کتنے ہی علم بردار کیوں نہ بننے پھریں، ان کا دعویٰ اسلام ہرگز قابلِ قبول نہیں ہو سکتا۔

اسلام میں کسی انسانی جان کی قدر و قیمت اور حرمت کا اندازہ یہاں سے لگایا جا سکتا ہے کہ اس نے بغیر کسی وجہ کے ایک فرد کے قتل کو بھی پوری انسانیت کے قتل کے مترادف قرار دیا ہے۔ قتلِ عمد کی سزا موت ہے۔ مسلمانوں کو قتل کرنے والوں کے لیے شدید اور دردناک عذاب کی وعید ہے۔ جب اسلام کسی ایک فرد کے قتل حتیٰ کہ اپنی جان کو بھی تلف کرنے کی اجازت نہیں دیتا، تو کیسے ہو سکتا ہے کہ وہ خودکش حملوں اور بم دھماکوں کے ذریعے ہزاروں شہریوں کے جان و مال کو تلف کرنے کی اجازت دے! لہذا جو لوگ نوجوانوں کو خون ریزی اور قتلِ عام پر اکساتے ہیں اور جو نوجوان ایسے گمراہ لیڈروں کے کہنے پر خودکش حملوں میں حصہ لیتے ہیں، دونوں نہ صرف دنیا میں اسلامی تعلیمات سے اِخلاف کے مرتکب ہوتے ہیں بلکہ آخرت میں بھی شدید عذاب کے حق دار ہیں کیونکہ وہ اسلام جیسے پُر امن اور متوازن دین کی بدنامی کا باعث بھی بن رہے ہیں اور پوری انسانیت کو نفرتوں کی آگ میں دھکیلنے کا سبب بھی۔

# مآخذ ومراجع

## ۱- القرآن الحكيم-

### (۲) تفسير القرآن

- ۲- ماتريدي، ابو منصور محمد بن محمد بن محمود (م ۳۳۳هـ)۔ تفسير القرآن العظيم المسمى تأويلات أهل السنة بيروت، لبنان: مؤسسة الرسالة، ۱۴۲۵هـ/ ۲۰۰۴ء۔
- ۳- بغوي، ابو محمد حسين بن مسعود بن محمد الفراء (۲۳۶-۵۱۶هـ/ ۱۰۴۴-۱۱۴۲ء)۔ معالم التنزيل۔ بيروت، لبنان: دارالمعرفه، ۱۴۰۷هـ/ ۱۹۸۷ء۔
- ۴- رازي، فخر الدين محمد بن عمر بن حسن بن حسين بن علي تميمي شافعي، (۵۴۴-۶۰۴هـ)۔ مفاتيح الغيب (التفسير الكبير)۔ بيروت، لبنان: دار الكتب العلمية، ۱۴۲۱هـ۔
- ۵- قرطبي، ابو عبد الله محمد بن احمد بن ابوبكر بن فرح (۶۷۱هـ)۔ الجامع لأحكام القرآن والمبين لما تضمن من السنة وآي الفرقان۔ قاهره، مصر: دار الشعب، ۱۳۷۲هـ۔
- ۶- ابن كثير، ابو الفداء اسماعيل بن عمر بن كثير بن ضوء بن كثير بن زرع بصروي (۷۰۱-۷۷۷هـ/ ۱۳۰۱-۱۳۷۷ء)۔ تفسير القرآن العظيم۔ بيروت، لبنان: دار الفكر، ۱۴۰۱هـ۔
- ۷- ابو حفص حنبلي، سراج الدين عمر بن علي بن عادل دمشقي۔ اللباب في علوم



- الكتاب۔ بیروت، لبنان: دار الکتب العلمیۃ، ۱۴۱۹ھ / ۱۹۹۸ء۔
- ۸۔ سیوطی، محلی، جلال الدین محمد بن احمد المحلی (م ۸۶۲ھ)۔ جلال الدین ابو الفضل عبدالرحمن بن ابی بکر بن محمد سیوطی (۸۴۹-۹۱۱ھ / ۱۴۳۵-۱۵۰۵ء)۔ تفسیر الجلالین۔ بیروت، لبنان: دار ابن کثیر، ۱۴۱۹ھ / ۱۹۹۸ء۔
- ۹۔ سیوطی، جلال الدین ابو الفضل عبدالرحمن بن ابی بکر بن محمد بن ابی بکر بن عثمان (۸۴۹-۹۱۱ھ / ۱۴۳۵-۱۵۰۵ء)۔ الدر المنثور فی التفسیر بالمأثور۔ بیروت، لبنان: دار الفکر، ۱۹۹۳ء۔

### (۳) الحدیث

- ۱۰۔ بخاری، ابو عبد اللہ محمد بن اسماعیل بن ابراہیم بن مغیرہ (۱۹۳-۲۵۶ھ / ۸۱۰-۸۷۰ء)۔ الصحیح۔ بیروت، لبنان: دار ابن کثیر، الیام، ۱۴۰۷ھ / ۱۹۸۷ء
- ۱۱۔ مسلم، ابو الحسین مسلم بن الحجاج بن مسلم بن ورد قشیری نیشاپوری (۲۰۶-۲۶۱ھ / ۸۲۱-۸۷۵ء)۔ الصحیح۔ بیروت، لبنان: دار احیاء التراث العربی۔
- ۱۲۔ ترمذی، ابو عیسیٰ محمد بن عیسیٰ بن سورہ بن موسیٰ بن ضحاک (۲۰۹-۲۷۹ھ / ۸۲۵-۸۹۲ء)۔ السنن۔ بیروت، لبنان: دار احیاء التراث العربی۔
- ۱۳۔ نسائی، ابو عبد الرحمن احمد بن شعیب بن علی (۲۱۵-۳۰۳ھ / ۸۳۰-۹۱۵ء)۔ السنن۔ بیروت، لبنان: دار الکتب العلمیۃ، ۱۴۱۶ھ / ۱۹۹۵ء۔ شام: مکتب المطبوعات الاسلامیۃ، ۱۴۰۶ھ / ۱۹۸۶ء۔
- ۱۴۔ ابو داؤد، سلیمان بن اشعث بن اسحاق بن بشیر بن شداد ازدی سجستانی (۲۰۲-۲۷۵ھ / ۸۱۷-۸۸۹ء)۔ السنن۔ بیروت، لبنان: دار الفکر، ۱۴۱۴ھ / ۱۹۹۴ء
- ۱۵۔ ابن ماجہ، ابو عبد اللہ محمد بن یزید قزوینی (۲۰۷-۲۷۵ھ / ۸۲۳-۸۸۷ء)۔ السنن۔ بیروت، لبنان: دار الفکر۔

- ١٦- عبد بن حميد، ابو محمد عبد بن حميد بن نصر الكاسي (م ٢٣٩هـ / ٨٦٣ع) - المسند -  
 قاهرة، مصر: مكتبة السنة، ١٣٠٨هـ / ١٩٨٨ع -
- ١٧- طبراني، ابو القاسم سليمان بن احمد بن ايوب بن مطير اللخمي (٢٦٠-٣٦٠هـ /  
 ٨٤٣-٩٤٠ع) - المعجم الصغير - بيروت، لبنان: المكتبة الاسلامي،  
 ١٣٠٥هـ / ١٩٨٥ع -
- ١٨- طبراني، ابو القاسم سليمان بن احمد بن ايوب بن مطير لخمى (٢٦٠-٣٦٠هـ /  
 ٨٤٣-٩٤١ع) - مسند الشاميين - بيروت، لبنان: مؤسسة الرسالة،  
 ١٣٠٥هـ / ١٩٨٥ع -
- ١٩- ابن منده، ابو عبد الله محمد بن اسحاق بن يحيى (٣١٠-٣٩٥هـ / ٩٢٢-١٠٠٥ع) -  
 الإيماان - بيروت، لبنان: مؤسسة الرسالة، ١٣٠٦هـ -
- ٢٠- حاكم، ابو عبد الله محمد بن عبد الله بن محمد (٣٢١-٤٠٥هـ / ٩٣٣-١٠١٢ع) -  
 المستدرک على الصحيحين - بيروت، لبنان: دار الکتب العلميه،  
 ١٣١١هـ / ١٩٩٠ع -
- ٢١- بیهقي، ابو بكر احمد بن حسين بن علي بن عبد الله بن موسى (٣٨٢-٤٥٨هـ / ٩٩٣-  
 ١٠٦٦ع) - السنن الكبرى - مكة المكرمة، سعودي عرب: مكتبة دار الباز،  
 ١٣١٢هـ / ١٩٩٣ع -
- ٢٢- ابن حبان، ابو حاتم محمد بن حبان بن احمد بن حبان التميمي البستي (٢٤٠-٣٥٢هـ /  
 ٨٨٢-٩٦٥ع) - الصحيح - بيروت، لبنان: مؤسسة الرسالة، ١٣١٢هـ /  
 ١٩٩٣ع -
- ٢٣- ديلمي، ابو شجاع شيرويه بن شهردار بن شيرويه الديلمي الحمداني (٢٢٥-٥٠٩هـ /  
 ١٠٥٣-١١١٥ع) - الفردوس بمأثور الخطاب - بيروت، لبنان: دار الکتب

العلمیہ، ۱۴۰۶ھ/۱۹۸۶ء۔

- ۲۴۔ منذری، ابو محمد عبد العظیم بن عبد القوی بن عبد اللہ بن سلامہ بن سعد (۵۸۱)۔  
۶۵۶ھ/۱۱۸۵-۱۲۵۸ء)۔ التوغیب والتروہیب من الحدیث الشریف۔  
بیروت، لبنان: دارالکتب العلمیہ، ۱۴۱۷ھ۔
- ۲۵۔ ابن حجر عسقلانی، احمد بن علی بن محمد بن محمد بن علی (۷۳۳-۸۵۲ھ/۱۳۷۲-  
۱۴۳۹ء)۔ الدرایۃ فی تخویج أحادیث الهدایۃ۔ بیروت، لبنان: دار المعرفۃ۔
- ۲۶۔ ربیع، ابن حبیب بن عمر آزدی بصری۔ الجامع الصحیح مسند الإمام  
الربیع بن حبیب۔ بیروت، لبنان، دار الحکمۃ، ۱۴۱۵ھ۔

### (۴) الفقه و أصول الفقه

- ۲۷۔ ابن ابی عاصم، ابوبکر عمرو بن ابی عاصم ضحاک شیبانی (۲۰۶-۲۸۷ھ/۸۲۲-  
۹۰۰ء)۔ اللیات۔ کراچی، پاکستان: رادارۃ القرآن والعلوم، ۱۴۰۷ھ۔

### (۵) التصوف

- ۲۸۔ ابن ابی الدنیا، ابوبکر عبد اللہ بن محمد بن عبید بن بن سفیان قیس قرشی  
(۲۰۸-۲۸۱ھ)۔ الأھوال۔

### (۶) التاريخ

- ۲۹۔ ابن عساکر، ابوقاسم علی بن الحسن بن ہبۃ اللہ بن عبد اللہ بن حسین دمشقی الشافعی  
(۳۹۹-۵۷۱ھ/۱۱۰۵-۱۱۷۶ء)۔ تاریخ دمشق الكبير المعروف ب:  
تاریخ ابن عساکر۔ بیروت، لبنان: دار الفکر، ۱۹۹۵ء۔